

# *Cinshi Ico Umupashi*

## *Wa Mushilo Wapelelwe?*

 Mulemona, Munyina Neville alicetekela mukubikwa kwa ndupi.

Nimona ninkwata amepusho yamo. Nomba, nkalete fi mailo ubushiku, pantu nshikwete inshita iya ku mupitulukilamo muli yena muno bushiku, na cimo pa Mbila ya mailo bushiku. Nomba, nga kuli umo ukwete ilipusho pa Mbila ili yonse, kuyaleta fye yonse inshita imo iya bushiku, elyo kuti naya bula mu nshita ya bushiku buka konkapo.

<sup>2</sup> Nomba, mailo ubushiku ndekabila ukusanga, atemwa ukukwata, ntile, bamo ba kapyunga, nga kuti cacitwa; nga teifyo, bamo abasuma, abaume abakosa atemwa abanakashi abo twingeta mu nshita ya kukabila, ilyo kuli cimo. . .

Mailo bushiku tukamba, panuma ya Mbila, ukubike ndupi, kabili, ku kupokelela Mupashi wa Mushilo. Elyo kabili, ku kaba. . . Namukwata ishuko lyenu ilya kwikala muno mwine nga mulefwaya, mu nshiku shonse ishakutusha, nga cisende inshita ilya iya kufwa. Elyo kabili—elyo, nga teifyo, nga kuti mwakabila ukuya ku mayanda yenu, ninshi, kuti twaba abansana, nga kuti mwaisa mu cifulo uko mwinga. . . Tamwishibe fye ukwakuya. . .

Tulefwaya ukukwata bamo bakapyunga, impendwa shabo, nga cakuti beni; impendwa shabo, uko uko baleikala, uko twinga basanga bena bwangu bwangu; no kusenda umo mu ng'anda imo, naumo muli imbi, naumo muli imbi, ukuti kuti ba mupela kabili ifya kukonka, imwe mwe bakalafwaya uku kupalwa ukukalamba uku uko tulelandapo, uku batishiwa kwa Mupashi wa Mushilo.

<sup>3</sup> Ubushiku ubwa fumako twalelanda, “ifyo Wena wali.” *Umupashi Wa Mushilo Cali Cinshi?* Kabili twaiishile Usanga ukuba fye icintu icili conse, ico Lesa alaile kuli ifwe. Uh-huh. Muli Wena twasangile fye ico Ulukuta lwa kwa Lesa lwinga kabila. Twaishile Usanga ukuba icikakatikilo, Bukota, ukutusha, kabili nesansa, kabili umutende, kabili no kututubuka. Kabili fyonse ifyo Lesa alaile ku Lukuta Lwakwe, fyaba mukati ka Mupashi wa Mushilo.

<sup>4</sup> Kabili nomba, buno bushiku, tulefwaya ukushimikila pali, nangu ukulanda pali, ukusambilisha pali. . . Ninkwata nalimo amapepala yatatu atemwa yane aya masambilisho, atemwa

Amalembo, pali Cena, umu muli...Mu nshita ya bushiku ubwafumako nalishile icitabo candi ica Cruden's Concorndance pano, kabili nsha cisendele. Kabili nali fye uwa kupitamo na mano yandi yonse nge fyo ni ngacita ilelo pamo na Malembo. Nomba, kabili mailo...Lelo ubushiku tulesambilisha pali: *Cali Mulandunshi Uo Lesa Atumine Mupashi Wa Mushilo?* Wali Wa nshi? Nga cakutilla Wena cintu icikalamba nganshi, lyena cinshi ico Lesa Autumine?

<sup>5</sup> Elyo, mailo bushiku tulefwaya ukulanda pali; *Bushe Wa Kuli Imwe?* Kabili *Kuti Mwaupokelela Shani?* Kabili *Kuti Mwaishiba shani ukuti Mwaupokelela?*

Elyo kabili, panuma ilyo twapwisha cilya, na Malembo, ukucilondolola ukupitila mu Malembo, ukubomfya Amalembo ku fintu fyonse, kabili abo abalefwaya Mupashi wa Mushilo bali no kwisa ku ntanshi lyena. Elyo kabili ndesubila ukupuputulwa epo kuli, ukufuma nomba ukuya ku ntanshi, ukuya pa ntanshi lyena na Mupashi wa Mushilo.

<sup>6</sup> Nomba, pa kubo kutilla mailo mu nshita ya bushiku abengi kuti baikala tondolo mu fipinda ifya mu chalichi, ndemona nga kuti twasenda abengi bakapyunga na balya bantu aba ishibisha mukutungulula abantu ku kupokelela Mupashi wa Mushilo, ukuba koselesha, ukuya mu ng'anda pamo no—no mwanakashi no mulume wakwe, atemwa—atemwa pamo no muntu umo uyo ulefwaya Umupashi wa Mushilo, uyo uwasambilishiwa bwino bwino ifilingile ukucitwa.

Nga kuti mwapela fye nambala ya lanya yenu atemwa keyala kuli pastor, muno bushiku atemwa mailo ubushiku. Mukayapele fye kuli Muniyina Neville, lyena ico kuti catupususha ukukwata ukulongana capamo. Mukapele fye inambala ya lanya yenu uko twinga musanga. Elyo kabili mukatwebe ukuti, “Nkabapo, kabili nga ifwe...mulefwaya ukumbika ine mu ng'anda imo.” Nga cakutilla u—umwanakashi ali eka, lyena kuti twatuma umwanakashi, mwamona, kuli uyu mwanakashi. Elyo kabili, nga cakuti ni mu ng'anda uko ukuli umulume no mukashi wakwe, cinshi, kuti twatuma kapyunga.

Kabili kuti twaba aba nsansa imwe nga mwabombela pamo na ifwe, pantu ninjishiba muli, cila umo, aba kufwaye ci, ici icikankala nganshi. Kabili ibukisheni, “Uyo upususha umweo ukufuma kucilubo cakwe, nafimba imemba ishingi.” Mwamona? Kabili Nabwina uwakwa Kristu ali ne nsala ne cilaka. Ali mukutetela, ukufyala ku bana bakwa Lesa.

<sup>7</sup> Kabili nomba, ubushiku, lintu tatulabelenga Amalembo, katukontamike imitwe yesu pa kashita fye mwi pepo. Kabili lintu fye tatula pepa, imwe ne mitwe yenu iya kontamikwa, bushe kuti mwakwata fye icakulomba? Imyeni fye amaboko yenu no kusosa, “Les, ndeimya amaboko yandi no mucinshi.

Ninkwata ica kukabila. Ndepepa ukuti Mwalangafwilisha, Mwe Shikulu.” Lesa apale cila umo muli imwe. Alemona amaboko yenu. Ba Malaika naba lemba ifya kulomba fyabo.

<sup>8</sup> Kabili, Shifwe uwa mu Mulu, nomba twaisa, ukupalama kuli Imwe nakabili mwipepo. Icili, ukwabulo kutwishika ukutila ipepo na licitwa kale pa kati kabana, bakwa Lesa muno bushiku, muli ii ncende inono, kabili ukuti inyimbo nashimbwa, kabili natukwata imitima iya bilima mu nsansa isha ku sangalala ku malumbo yakwa Lesa.

<sup>9</sup> David atile kuti aingila mu lukuta lwa ba mushilo no kulenga ifya kulomba fyakwe ukwishibikwa. Kabili muno bushiku, kwa ciba amaboko ayengi. Limbi, nalimo, kuti nasosa, per cent amakumi amakana konse konse iya abo abekele muli cino cikulwa muno bushiku bacimya amaboko yabo kufya kulomba. Cilelangisha, Shikulu, ukuti teti twenda fye ukwabula Imwe. Tulingile ukukwata Imwe ubushiku no bushiku. Imwe muli Bumi bwesu, insansa shesu, ubutuntulu bwesu, kapela wa maka yesu, ubwikashi bwesu, inkwela yesu, inkwela yesu ukufuma ku mulwani.

Kabili ifwe te kuti tulwe ubu bulwi ubwa bumi ukwa bula Imwe. Kuti caba fye icishinga citwa kuli ifwe ukucicita, kabili ifwe tulingile umupwilapo ukushintilila pali Imwe. Pantu, twalishiba ukutila tuleenda ukupita mu mpanga iya mfifi kabili iya fitulukila. Ku lubali lonse umulwani alitushinguluka, pa kupela ifi teyo ne nkose. Munshila shesu, Shikulu, mwalisula ne nkose isha bikwamo isha mulwani, ku kutufulunganya.

<sup>10</sup> Kabili na ifwe, bene, twalishiba, ku mpela ya musebo natukwata ulyo utali, umupoka poka wa cinshingwa uwitwa imfwa uwa kupitamo. Mwe Shikulu, nani uwinge katilila amaboko yesu lyena? Tulefwaya ukwishiba Imwe nomba, Shikulu. Tulefwaya ukwishiba ukuti namwikata amaboko yesu, kabili naifwe natwikata amaboko Yenu, ukuti twinga kwata cilye cishininkisho ica ikashiwa icakuti ilyo tukesa kuli ilye nshita ikalamba iya kulekelesha iya bumi bwesu, iya ingila muli ulyo mwinshi uwitwa imfwa, ukutila kuti twasosa no washila uwakale, “Nali Mwishiba mu maka aya kututubuka Kwakwe, kabili ninjishiba ukuti ilyo Aketa, nkafuma pakati ka bafwa.”

<sup>11</sup> Nomba, Tata Lesa, kuti twapepa ukuti Mwalapala ifya kulomba fyesu no kulongana kwesu. Paleni Ifyebo Fyenu. Kabili nga kuti nasosa icintu icili conse ico ica pusana ku Cebo Cenu atemwa ubufwayo Bwenu, Imwe mucili namukwata amaka kukwisala akanwa, nge fyo Mwacitile mu cilindi ca nkalamo lintu Daniel alimo. Kabili tulepepa, Shikulu, ukuti Mwalaisula amatwi yesu ne mitima yesu muno bushiku, ukuti,

kabili lengeni muli bena insala ne cilaka. Lekeneni babe aba cilaka nganshi icakuti te kuti basendame atemwa ukutusha, mu musango uuli onse, mpaka Ubukota bukesa.

<sup>12</sup> Twalicetekela ukuti tuleikala mu nshiku sha kulekelesha, mu cinshingwa ca Kwisa Kwakwe. Kabili ici eko ishi Imbila shileyako, Shikulu. Cili ku bantu ku kuposako amano, ukukwata ukusokwa. Kabili lekeni, muno bushiku, tulefumyako fye icipapa, ino ine nshita, ukucibika pa mbali ya cipuna, no kusosa, “Shikulu Lesa, ndi cakubombelamo Cenu. Lekeneni Umupashi Wenu wende ukupita muli ine. Mumbeni kabili nengeni ku Bufwayo Bwenu. Nde pela umutima wandi, amaka yandi, fyonse fyandi, ku mulimo Wenu.”

<sup>13</sup> Tumfweni, Shikulu. Tatuli muno ku kumonekela, mu nshita ino iya bushiku iya mfula. Tatuli muno pa mulandu tatukwete incende imbi iya kuyako. Tuli muno kwi pange limo ilya mu cinshi, ilya katina, ilya mushilo mu mitima yesu, ico cili, ku kupalamina mupepi kuli Imwe, ukwishiba ukuti Imwe mwalilaya nga kuti twapalamina mupepi kuli Imwe, Imwe kuti mwapalamina mupepi kuli ifwe. Kabili uyu e mulandu wine tubelele muno. Uyo uwisa ne nsala takaye ne nsala. “Balipalwa abo abakwate nsala ne cilaka ca bulungami,” Yesu eflyo asosele, “pantu bakesushiwa.” Kabili nga twalomba umukate, tatwakapokelele libwe. Twalikwata ico icishininkisho. Kabili nga twalomba isabi, tatwakapokelele insoka. Lelo, Lesa Shifwe ali no kutulisha na Manna ya ku mulu, Icebo Cakwe kabili no Mupashi Wakwe ifyo fipelo bunte pali Wene. Asukeni amapepo yesu, Shikulu, nefya kulomba fyesu, ilyo tucili tulelolela pali Imwe. Mwi Shina lyakwa Yesu Kristu twapepa. Amen.

<sup>14</sup> Nomba, imwe mwe balelemba aya Amalemba, nga kuti mwa kupukula pamo na ine muli Yohane Washila nakabili icipandwa, ca 14. Tulefwaya tutendeke mu cipandwa ca 14 ica Yohane Washila. Kabili nalimo tutampile mu vesi ya 14, Yohane Washila 14:14, kabili ukubelenga ko fye iciputulwa ica ili Lembo. Nomba, muli ici muli no kusanga amasambilisho ayengi ayo ndefwaya ukulandapo muno bushiku.

<sup>15</sup> Kabili ibukisheni, imwe mwe bakwete ama Baibele ayalembwa mu fyakashika, yali ayakashika, ici ni ci. Fyena Fyeba ifyo Yesu umwine alandilepo, eico e mulandu wine kuti twaba aba shininkisha ukuti cili no kuba fye nge fyo Asosele. “Imyulu ne sonde fikapita, lelo Icebo Cakwe tacakatale ukufilwa.”

Nomba twalabelenga ukufuma mu verse 14 iya cipandwa ca 14.

*Nga mukalombela akantu mwi shina lyandi, Ine nkacicita.*

Ifyo bwabo bulayo ubwawalwa!

*Nga mwantemwa, bakeni amafunde yandi.*

*Naine nkalomba kuli Tata, nao aka mupelo Bukota bumbi, ukuti wikale naimwe umuyayaya;*

*Noyo Mupashi wa cine; uo aba pano isonde bafilwa ukupokelela, pantu taba mumona, . . .*

Nomba, imwe mwe bengalabelenga ukufuma muli Baibele iya ci Greeck, kuti mwacimona muno, te. . . *Mwamona* mulya cipilibula “ku kumfwa.” “Pantu aba mwi sonde taba Mumfwa nakalya.” Ico cishinka nganshi. Lekeni njabelenge nakabili nomba.

*Noyo Mupashi wa cine; uo i . . . icine; uo aba pano isonde te kuti bapokelele, pantu ta ba mumona, nangu ukumwishiba: lelo imwe mwali mwishiba (nani? Bukota); Pantu aikala naimwe (imilandile ya ili line), . . . aikala na imwe, kabili akalaba muli imwe.*

Cena ni Cinshi? Ubukota bumo bwine.

*Nshakamushe ubutungo Ine: . . .*

Uuli onse alishibo kuti “Ine” bulondoloshi ubwa muntu umo.

*. . . Nkesa kuli imwe.*

*Kushele inshita inono naba pano isonde tabakamone nakabili; lelo imwe muka. . . lelo imwe mukamona: Pantu ine ndi no mweo, naimwe mukaba no mweo.*

*Muli bulya bushiku imwe mukeshibo kuti Ine ndi muli Tata, naimwe muli ine, na Ine muli imwe.*

Apa epalaikala amatontonkanyo yandi, lelo twalabelengako panono pantanshi. Lekeni imbelenge apa napo nomba, nakabili.

*Muli bulya bushiku (ubushiku bukalamba, ubushiku bwa bupingushi), bulya bushiku imwe mukeshibo kuti Ine ndi muli Tata, na imwe muli ine, na Ine muli imwe.*

*Uukwete amafunde yandi, no kuya baka, wene ninshi e wa ntemwa: no wa ntemwa akatemwika kuli Tata, na ine nkamutemwa, no kuilanga kuli wene.*

*Yuda atile kuli wene, te Iskariote iyo, Shikulu, cinshi calengo kuti muleilanga kuli ifwe, na kuba pano isonde iyo?*

Ico, *kosmos*, “imitantikile ye sonde.” Nga na mukwata apa kubelenga apabela kumbali palya, muli no kumona. Ilyandi likwete “g,” kabili lilesosa apa lubali, *kosmos*, atemwa imibombele ye sonde.” Isho ni nkuta, nafimbipo, mwamona.

*. . . cinshi icalenga ukuti muleilanga kuli ifwe, na kuba pano isonde iyo? Kuti Mwa cicita shani?*

*Yesu alyaswike no kutila kuli wene, ngo muntu antemwa, kuti abaka Icebo candi: (ameni) na Tata aka mutemwa, kabili tukesa kuli wene, no kucito bwikalo bwesu kuli wene.*

*Usha ntemwa ta baka ifyebo fyandi: . . .*

Kuti mwasunga ifyebo fya lukuta; lelo sungeni Ifyebo Fyakwe, mulemona.

*. . .Kabili Icebo ico mumfwa te candi, lelo cakwa Tata uwa ntumine.*

*Ifi fintu nalanda kuli imwe, ilyo ncili na imwe.*

*Lelo Ubukota, uyo uuli Mupashi wa Mushilo, uyo Tata aka mutumina mwi shina lyandi, wene aka musambilisha fyonse, no kuleta ifi fintu fyonse ( ico cili, Fyebo Fyandi) no kumwibulula, fyonse ifyo na sosele kuli imwe.*

Cali mulandunshi Lesa atumine Mupashi wa Mushilo kanshi? Shi Engalunda amapalo Yakwe ku Cebo Cakwe.

<sup>16</sup> Yesu atile, ukuti, “Pali bulya bushiku mukeshiba ukuti Ine ndi muli Tata, na Tata muli Ine; kabili mwaba. . .Ine muli imwe, kabili imwe muli Ine.” Nomba, nga twali no kusose ci. . .

<sup>17</sup> Nomba, ibukisheni, ici cili no kuba pa tepu.

Shimakwebo Umwinakristu, ukufuma ku Louisville, aci njita pakashita akapitapo. Kabili acitila, “Ca nsoni, Billy, ukuti ishi Mbila, nge fyo wasosele mailo ubushiku, tashiya na kumpendwa amakana amakumi yane kuno kano fye umwanda umo namakumi yasano, atemwa imyanda ibili, atemwa imyanda itatu iya bantu ku tabernacle yobe inono.”

<sup>18</sup> Natile, “Mukwai, mu myeshi mutanda ukufuma nomba, nga cakuti Yesu akokola, isonde lyonse ukushinguluka likomfwe ci.” Mwamona?

Aya ma tepu yaya mwi sonde lyonse, mwamona, ukushinguluka fye. Kabili, e mulandu wine, tulesambilisha kuno nomba ifyo twa cetekela fye ukuba Icine, kabili ico twasango kuti Lesa alicishininkisha kuli ifwe ukube Cine.

<sup>19</sup> Nomba, umulandu, cali ni cinshi—cali mulandu nshi Lesa atumine Mupashi wa Mushilo? Nomba, kuti nashila apa. Yohane 14, ukutendeka na verse ya 14, kabili ukubelenga ukupwisha icipandwa, ku ku shintililapo. Uku panga kwa kwa Lesa, tulesanga pano, mukutuma Mupashi wa Mushilo, cali li pange limo, ukuti Lesa Umwine engekala mu Lukuta Lwakwe no kutwalilila na mapange Yakwe ukupitila mu Lukuta. Ukuti, Lesa ali muli Kristu, ukutwalilila nama pange Yakwe ukupitila muli Kristu; ukufuma muli Kristu, ukwingila mu Lukuta, ukutwalilila umulimo Wakwe ukupitila mu Lukuta.

<sup>20</sup> Nomba, twalishiba ifyo Mupashi wa Mushilo aba. Twaishile sanga, mailo ubushiku, ukuti Ena ni Lesa.

Nomba, ilyo tutontonkanya pali Lesa, Tata, nge fyo Yesu asosele pano, Wishi; Lesa, Umwana, nga Yesu; Lesa, Umupashi wa Mushilo, nge fyo tu Wiita ilelo. Nomba, cilya tacilepilibula ukuti kwaliba abantu batatu, ba Lesa abapalana. Cile pilibula ukutula kwaliba Lesa umo mu ma ofeshi yatatu.

Lekeni tucisose muli uyu musango. Fyonse ifyo Lesa ali, Apongolwele muli Kristu, pantu Ali ifumishe Umwine no ku Upongolwela muli Kristu. “Kabili Kristu Ali umwisulo wa mutwe wa Bulesa mu mubili.” Fyonse ifyo Yehoba ali, Apongolwele muli Kristu.

Kabili fyonse ifyo Kristu Ali, Apongolwele mukati ka Lukuta; te mu muntu umo, lelo mukati ka Mubili onse. Palya, e po twisa capamo mukwampana, na tukwata Amaka. Fyonse ifyo Lesa Ali, fyali muli Kristu; kabili fyonse ifyo Kristu Ali, fili muli imwe.

“Pantu Lesa ali lengelwe mu mubili, no kwikala pakati kesu.” Timoti Wantanshi 3:16, nga mu lelemba, “Ukwabulo kutalikishanya ubukalamba bwaca nkama ca bukapepa: pantu Lesa Amonেকে mu mubili, kabili twali Mwikete. Lesa, Yehoba, ukulengwa mu mubili, kabili aendele pe sonde, kabili twali mu Mwene na menso yesu.”

<sup>21</sup> Na mwishiba, mu cipandwa cimo cine, cakwa Yohane 14, Filipi atile, “Shikulu, tulangeni Shinwe, ukuti tupeme.”

<sup>22</sup> Yesu atile, “Bushe naba na imwe inshita yakule fi, Filipi, kabili tawa Njishiba? Ilyo wamona Ine wamona Tata. Kabili cinshi ico ulesosela kuli Ine, “Tulangeni Shinwe?”” Lesa Ali lengelwe mu mubili.

<sup>23</sup> Nomba ici cili pano. Tata Ali ni Lesa pa mulu wenu, efyo tulesosa. Eko twali ukutula pali Adamu. Lesa, Tata, Ali pa mulu wakwa Mose na bana ba Israel, mu Ntumba ya Mulilo. Elyo, Lesa ali na ifwe, muli Kristu; aendele pamo naifwe, alandile na ifwe, alile na ifwe, asendeme na ifwe. Lesa pa mulu wesu; Lesa ukuba na ifwe; kabili nomba Lesa muli ifwe. Fyonse ifyo Lesa ali, fyaishile muli Kristu; fyonse ifyo Kristu ali, fyaishile mukati ka Lukuta.

Cena ni cinshi? Lesa ukubomba muli imwe. Ukuli konse mwi sonde uko Engafwaya ukumwita, eko muli kulya, ukubomba muli imwe ukucita ubufwayo Bwakwe ubusuma. Ifyo tulingile ukutotela Lesa pali cilya! Lesa, Umupashi wa Mushilo, wa tuminwa pa mulandu wakwa Lesa ukwikala mu Lukuta Lwakwe, ukwenda ukupita muli cila nshita, ukubomba ubufwayo Bwakwe ubwa Bulesa.

<sup>24</sup> Ilyo abantu balesenteka imwe, tabalesenteka imwe, balesenteka Uyo uwa mutuma. E ico Yesu atile, “Mwalipalwa

ilyo abantu bakasosa umusango onse uwa bubi pali imwe. mukumubepesha, pa mulandu we Shina lyandi. Mwalipalwa.” Kabili, nakabili, “Bonse abo abekala aba lungami muli Yesu bakakwata ukucushiwa.”

Pantu, ilyo Lesa Ailengele Umwine muli Kristu, bali Mupatile. Ni bani aba Mupatile, nganshi? Ulukuta. Ulukuta lwali mupatile, nganshi. Bali mupatile nganshi ukucila ca—cakolwa. Bali mupatile nganshi ukucila abantu bonse aba shala. Cali lukuta ulwa Mupatile. E ico, kanshi, nga mwamona *kosmos*, “Imicitile ye sonde, isonde talya Mwishibe,” cipilibula, “ulukuta,” ulwitwa ukuba, “talwa Mwishibe. Aishile ku Bakwe, kabili na Bakwe taba Mupokelele.”

“Lelo abo bonse aba Mupokelele, kuli bena Ali bapele amaka ukuba abana bakwa Lesa, kuli abo aba cetekekele Ishina Lyakwe.” Owe, ifyo tulingile uku Mutemwa no ku Mushinshimuna! Ukupanga kwa kwa Lesa, ukufwaya ukwisa mwi senge!

<sup>25</sup> Kwati, lintu tatulafuma pali ili sambililo, lekeni tubomfye ici; mu nshiku shakwa Ruti, mwi funde lya kulubulwa, ilyo Naomi afumine mu calo, pa mulandu wa bwesho, inshita isha kosa. Aile mu mpanga yabena Moab, abo abalifye abacifulefule, Abenakristu aba itunga ukuba. Pantu, abena Moab baishile ukufuma mu mwana mwanakashi wakwa Loti, kabili bena bali abo abaitunga ukuba aba cetekela, kabili aba sankanishiwa. Kabili elyo mulume wakwe alifwile, kabili na bana baume bakwe babili balifwile. Kabili mu bulendo bwakwe ukubwekelamo ku mwabo, Naomi . . . Ruti na Naomi, mu bulendo ubwa kuya ku mwabo, ena . . . Umo muli bana fyala bakwe, Olipa, atile ukuti ali no kubwekelamo ku calo ca ku mwabo, ku milungu yakwe, kabili ku lukuta lwakwe, kabili na ku bantu bakwe. Na Naomi alyeseshe ukukwata Ruti uku bwekelamo, lelo atile, “Abantu bobo bantu bandi. Lesa obe ni Lesa wandi. Uko ukafwila, kulya eko nkafwila. Uko ukashikwa, kulya eko nkashikwa. Kabili nshabwelelemo.”

<sup>26</sup> Lilya ni lulya ilyo muntu akwata icimonwa. Tacipanga ubupusano ubuli bonse ifyo abantu bakwe basosele, “Uuli no kuya kulya no kusanguka ka kunkuluka wa mushilo atemwa icintu cimo.” Cilya tacapangile ubu pusano ubuli bonse kuli Ruti. Kwaliko ipange lyakwa Lesa ukufikilishiwa.

<sup>27</sup> Kabili nge fyo muli abashininkisha fye ukuba ne nsala muno bushiku ilya Mupashi wa Mushilo, cena cintu cimo muli imwe, uku mutinta, ukuti ipange lyakwa Lesa mu bumi bwenu lifwile ukufikilishiwa, nge fyo cali kuli Ruti.

<sup>28</sup> Ilyashi lintu lyawama nganshi! Tekuti njishe fye, pa kashita fye. Mwalishiba ifunde lya kulubulwa, ukuti ilyo Boaz . . . Mwalishiba ilyashi ifyo Ruti abombele mwibala no kusanga ububile kuli Boaz. Kabili lintu tala mupa, ali no



kulubula fyonse ifyo Naomi alufishe. Kabili umuntu fye eka uyo uwali no kulubula ifipe ifyaluba ifya kwa Naomi, mwi funde lya kulubulwa, ali umo uwa mulupwa; alingile ukuba uwalupwa lintu tala lubula. Kabili ulya ewali uwa mupepi uwa lupwa lumo lwine. Kabili alingile ukupela icishibilo ku cintu bwingi, kunse ka mpongolo, atemwa ukulanda pa cintu bwingi ukuti alilubwile fyonse ifyo Naomi alufishe. Kabili Boaz ali cicitile pa kufula insapato yakwe nokuipantila ku ntanshi yaba kalamba, kabili atile, “Nga kuliko umo muno uyo uwakwata icili conse icili cakwa Naomi, ine lelo buno bushiku ni ncilubula.”

<sup>29</sup> Kabili ifi efyo Lesa acitile, akonkele amafunde Yakwe Umwine. Lesa te kuti akonke, ukumupela imwe ifunde limo ukukonka kabili Ena uku konka limbi. Ala konka ama funde Yakwe Umwine. Lyena, Lesa, pa kutila enga lubula ulukuta ulwa luba, isonde ilya luba, ububumbo ubwaluba; Lesa, Uyo uwaishibila libela mu Mupashi, ku kulubula umutundu wa bantunse uwaluba, Lesa Umwine aishileba uwa lupwa, Umuntu, Umwana uo Alengele munda yakwa Maliya. Elyo kabili Ali pangile icishibilo, atemwa ubunte; kunse ka mpongolo ka Yerusalemu, Ali tumpwilwe pa kati ka myulu ne sonde, no kufwa, no kulubula ifintu fyonse. Kabili mukusumyo mulopa, Ali sangulwile Ulukuta pa kutila Ena Umwine engekalamo, no kukwata isenge no kulanshanya nalo, cilye cifulo ice senge ica lufishiwe ukufuma mwi bala lya Edeni uko Lesa aleika cila cungululo bushiku, inshita ya lukuta.

Bushe na mumona, Lesa aleika mu nshita ya cungulo, ukwingila kwa kasuba. Kwalibako icintu cimo ilyo kwa tendeka ukulaila, abantu batontonkanya pa lukuta na pali Lesa; Abenakristu. Mulemona akasuba kalewa, namwishibo kuti akasuba kalewa.

<sup>30</sup> Kabili mu nshita ya cungulo bushiku Aleika no kulanshanya nabo. Kabili kulya Alilufishe lilye senge, pantu ulubembu te kuti lu musuminishe.

Elyo kabili Aishile lengwa mu mubili no kwikala mukati kesu, pa mulandu wakutula Enga bwela nakabili ku muntu, no kwikala mu muntu, no kubwekesha umuntu mu musango wa kulanshanya pamo na Ena nakabili, no kumupela insambu shakwe isha pelwa na Lesa. Cilya eco Acitile.

<sup>31</sup> Cilya e mulandu wa Mupashi wa Mushilo. Ni Tata, nakabili, Lesa Tata ukwikala muli imwe, ukubomba amapange Yakwe, ku kupwisha ipange Lyakwe ilya kulubulwa; ukubombela ukupitila muli imwe, ukumilenga imwe ukuba uwa kubomba Nankwe; ukumupela icifulo, ukumupela iciputulwa ca wawa, munyinane uwaluba na nkashi; ukumupela Umupashi Wakwe ne citemwiko Cakwe, ukuya mukufwaya abaluba, nge fyo Acitile mwi bala lya Edeni.

“Adamu, Adamu, uli kwi?” Cilya e co Mupashi wa Mushilo acita ku mwaume atemwa ku mwanakashi. Ilyo Waingila mu mutima wabo kabili wasende icifulo ca Buko, mulaba icilaka ne nsala pa myeo iya luba.

Ubo ebwafya no kulongana ukwongi ilelo. Tamwaba ukwikatwa kwa Mupashi uwalinga muli kwena, ku kukonkela imyeo iya luba kabili iilefwa. Caba fye ku kupange shina, atemwa ulu lukuta, atemwa icikulwa, atemwa icilonganino, mu cifulo ica program iya kunonke myeo. Ifyo cabe cabulanda! Kuti twaikala pali cena inshita itali.

Lesali ali ipongolwele Umwine muli Kristu. Cishinka.

<sup>32</sup> Kristu aipongolwele Umwine mukati ka Lukuta. Kanshi, nombamba, moneni, “Pali bulya bushiku, mukeshibo kuti Ine ndi muli Tata, kabili imwe muli Ine kabili Ndi muli imwe. Pali bulya bushiku muka cishiba.” Pantu, cena, icintu conse lipange limo ilya kubulwa ukwika, ukuti Lesa ukubwela nakabili ukwikalamo, no kwikala pamo, no kulanshanya na bantu Bakwe, nge fyo Acitile pa ntendekelo.

Nombamba, kanshi, lilya line fye Asenda Ulukuta Lwakwe mu mibele ya kulanda, ukusenda Ulukuta Lwakwe mu cifulo ico Ena ukuti engapitamo Umwine, ne citemwiko, no ku konkomesha, no kukwata isenge, lyena ku kesa isa Edeni. Akesa senda Ulukuta Lwakwe ukubwelela uko Lwa—Lwa Mushile, ukubwelela ku Edeni nakabili, kulya uko Lwawilile. Lwena, nombamba...Kulya eko Lwa pangilwe ulutampulo Lwakwe ulwa ntanshi, atemwa ukuwa. Kulya eko Lukasendwa kulya kwine, ne mimonekele yonse iya sangululwa iya kulubulwa, ukuba bwekesha kulya kwine kuli ilye ncende nakabili.

<sup>33</sup> Ulukuta lwali mwi sonde pa nshita imo. Kabili Ulukuta, mucine cine, panuma ya kupuputula, pa myaka umwanda umo na fisano iya nshita ya mfifi...Luther ali kapuputula wantanshi ukwisa panuma kwa kubomba kwabatumba. Elyo kabili ilyo Luther aishile moneka, Lesa aishile bikapo panono Umupashi no ku Upongolwela palya pa Lukuta, mukulekelelwa. Elyo kabili mu nshiku shakwa Wesley, Ali ipongolweleko Umwine panono, mu kusangululwa. Kabili ilyo inshita ya kutwalilila, ku nshita ya mpela, Lesa alesusha Ulukuta Lwakwe. Lolesheni fye mu mbali no kusanga nga cakutula ico Cishinka, atemwa iyo.

<sup>34</sup> Lolekesheni ku nshita yaba Lutheran, imwe mweba belenga ilyashi lya kale, lolekesheni ukupuputulwa kwabo kabili ne fyo bacitile. Lolesheni ifyo kwa cishishemo ukupuputulwa kwa kwa Wesley, na maka aya fulilako ayo bakwete, lelo abanono fye. Lolesheni mu nshiku shaba Petencosti, ukupuputulwa uko bakwete lilya, ifyo kwali ukukalamba, kwaile ululumbi.

<sup>35</sup> Nayo, *Our Sunday Visitor*, ipepala lyaba Katolika, lyalilumbwile ukuti ba Pentecosti balekwata million umo amakana imyanda isano aba pilibulwa mu mwaka umo, ukucimfyama ama chalici ayashala, ukubikwa pamo. Ba Katolika bali pilibwile fye, ba sosele, million umo. Mulyabo abene, *Sunday Visitor*, ipepala ilitwa *Sunday Visitor*, mwali iliyashi kutila ba Pentecost bali bacilike.

Kabili, ibukisheni, aba pilibulwa ba Pentecost bantu ba pilibulwa mu kwisushiwamo na Mupashi wa Mushilo. Mu banono, ica kubalilapo, mumbali ya nshila kunse kulya, na—na gita iya kale. Kabili abanakashi teti bakwate nangu ni nsokoshi. Ukusangwa mulya mu nyanji, no kulatola imbuto, no kushitwa, no kupanga umukate wa bana babo. Lelo ni kwi uko lwafika? Ulukuta ulwa maka nganshi ulwaiminina mwi sonde ilelo, te mu menso ye sonde, lelo mu menso yakwa Lesa, pantu Ena alalushininkisha pafyo Ena aleba citila. Aleipongolola Umwine muli bena, Ukuupongololwelamo mukati.

<sup>36</sup> Moneni nomba ico icacitike, Lesa ukuipongolola Umwine muli bena. Nomba ulukuta nalufika pa cifulo, ukufuma kuli Luther, Wesley, kabili ukupuputulwa epo kuli kuli ba Pentecost kabili nomba muli ino nshita iyo tuleisamo nomba, ku Mupashi wa Mushilo umo wine, ukufuilako fye ukwa Wena. Nomba, ilyo balya ba Lutheran kunuma kulya bapusushiwe, balikweteko iciputulwa ca Mupashi wa Mushilo. Ilyo ba Methodist basangulwilwe, ulya wali mulimo wa Mupashi wa Mushilo. Mwamona, cali ciputulwa ca Mupashi wa Mushilo. “Bena ukwabula ifwe teti bakwate ukupwililika,” efyo Amalemba ya sosa. Mwamona?

<sup>37</sup> Nomba, Lesa, nge fyo Lubuuto lwatendeka ukubalika mu nshiku sha kulekelesha, Alesubila ifwe, icintu ici kalamba ukufuma kuli ifwe. Pantu, “Uko kuli ifingi ifya pelwa, kuli ifingi ififwaikwa.” E ico ali no kufwaya ifingi nganshi kuli ifwe ukucila ifyo Acitile kuli ba Lutheran atemwa ba Methodist, pantu tuleenda mu Lubuuto ulwa cilishamo, na Maka aya cilishamo, ne cacilishamo...I—inte iya cilishamo ukucila iyo bakwete. Nomba, natukwata ubunte ubwa cilishamo ubwa kututubuka. Tukwete ifintu ifya ikatana nganshi, ifya shininkishiwa nganshi ifya cilishamo.

<sup>38</sup> Lelo cili fye kwati ifyo na sosele ku college ya Lutheran, te kale sana.

Batile, “Finshi ifyo twakwata?”

Natile, “Umuntu abyele icilime ca nyanje. Utumabula utwantanshi utunono twalifumine, kabili atile, ‘Ndetotela Shikulu pa i—icilimwa ca nyanje!’ Ulubali lumo, ali cikwete, lelo acikwete fye mu mibebe ya ntendekelo. Umwaleya inshiku, caishileba umupeti.”

Kabili umupupunga waishile fuma pali cena, abo abali ni ba Methodist.

<sup>39</sup> Nga mwalolekesha ifya cifyalilwa, muli no kumona Lesa ukubomba. Mwalibe nkama iyaba mulya iyo yendela pamo na bukapyunga bwandi. Mwamona? Cilya, ukulolekelesha cifyalilwa, moneni ifyo cicita, ni nkulo nshi kabili ni umo nshi, kuti mwamona inshita muleikala. Moneni nkulo.

<sup>40</sup> Nomba, kanshi, ba Methodist, bali imipupunga. Bali lolekeshe kunuma ku ma Lutherans, batile, “Natukwata ukusangululwa; tamwakwatamo nangu cimo muli Cena.”

Umwaleya inshiku, ukufuma kuli bulyo buluba, ukufuma kuli ba Methodist, kwaishile uluseke, ulwa...uluseke ulwa nyanje. Balya bali ni ba Pentecost.

Mwacimone co, uku lekelelwa, ulutamfu lumo ulwa Cena. Uku sangululwa, ulutamfu lumbi ulwa Cena. Umupashi wa Mushilo, ulutamfu ulwa Cena; Pentecost. Luther, Wesley, Pentecostal.

<sup>41</sup> Nomba cinshi ico Pentecost aba? Nda ipalanya, pantu, mu Pentecost, ya letele, te bula ilya katapa katapa, te mupupunga, lelo... .

Imbutu te kuti isose ku mupupunga, “Nshikwete nobe ncito.” Atemwa, umupupunga te kuti usose kwi—kwibula, “nshikwete nobe ncito,” pantu ubumi bumo bwine ubo ubwali mwi bula e bwapangile umupupunga. Ubumi bumo bwine ubwali mu mupupunga e bwapangile uluseke.

Kabili cali ulukuta lwa Lutheran ulo lwapangile ulukuta lwa Wesley. Cali ulukuta lwa Wesley ulo lwapangile Pentecosti.

Lelo, Pentecost, ni cinshi? Caba ukubwekeshapo ukwa luseke ulwa musango umo wine ulo lwaile mu mushili pa ntendekelo, ukuleta nakabili umwisulo onse uwa Maka ya Pentecost, ku lubatisho lwa Mupashi wa Mushilo, mwamona, mu nshiku sha kulekelesha. Owe, cena cintu icikalamba, ku kulolekesha, uku cetekela no kulolekeshapo.

<sup>42</sup> Nomba muli ino nshita iyo tuleikalamo, ino nshita, yali cila Pentecost.

Pentecosti naiya mukwikala mu tubungwe, kabili ba tendeke ukulaipashanya mu fingi ngo tubungwe, “Tuli *ifi* kabili tuli *filya*.” Cilya caba fye icifyalilwa. Tapali ifyo mwingacita. Cena cifyalilwa. Baka cita cilya. Cena ma pange, kuli bena ukucita cilya.

Lelo Ulukuta nalutwalilila. Naluya mufya pulishamo, amaka ayengi. Cena kubwekesha ifya bupe.

Kabili abantu abengi ba Pentecosti taba cetekela mukundapwa kwa Bulesa, bukapyunga bwa ba Malaika, na

maka yakwa Lesa. Abengi ba Pentecost beta ifi fimonwa ifyo mona, “iciwa.” Utubungwe utwingi tatukwatapo icintu nangu cimo ica kucita pali Cena mu Pentecost. Mwamona, twalisela ukucila palya. Nga filya fine ba Methodist baleita Pentecost, “ukufulungana,” pa kulandila mu ndimi. Nga filya fine ba Lutheran baleita ba Methodist, “ukufulungana,” pa kupunda. Mwamona?

Lelo cena conse ukwisa kwa Mupashi wa Mushilo, mpaka ulukuta luleisushiwa, kabili ukwisushiwa napa mulu, halleluya, [Munyina Branham akonkosha pa palupiti imiku ibili—Ka.] pa maka aya kalamba ayakwa Lesa Impalume. Mpaka, caisa fika pa cifulo apo imilimo ine iyo Yesu acitile ileilangisha iyine mukati fye ka Lukuta nomba. Natupalama mwe fibusa.

<sup>43</sup> Kanjimine pano, paka shita fye, ku kusenda ifyo Lesa abikilemo Mupashi wa Mushilo mu Lukuta, nala mupela icipasho cimbi pakutila mwingeshiba. Ukubwekela mu Cipingo ca Kale, ilyo u—umwana. . .

Umwaume aliikulile umwine ing’anda. Asendele na Bwinga wakwe, cilya e cintu ica kubalilapo.

Elyo aishileba umuntu umukalamba, nga kabungwe.

Cilya, cali icisuma.

Icintu ica cibili ica citike na cimbi, mwaishile ukufyalwa muli ilye ing’anda. Lilya elyo Umupashi wa Mushilo, mwamona, umupashi umbi waishilemo, uyo uwali umwana mwaume. Ulyo mwana mwaume, takwete insambu shonse, nangula ukube mpyani mpaka ilyo aishile fika pa ciimo cimo. Kabili alingile uku shininkishiwa, intanshi. Ee.

Elyo kabili balikwete ifunde lya bwana. Kuli imwe baka pyunga, “ukubikwa kwa mwana,” ici eco ndelandapo nomba, mwamona, elyo lintu aishile fika pa cifulo uko aleletwa mu bwana. Yesu apele icilangililo icisuma pali cena, pa Lupili ulwa Sansama.

<sup>44</sup> Nge fyo naxisosa, Lesa takatale ukufuma kunse ka ma funde Yakwe ku kucita icintu icili conse.

Nga na mukwata akafuka uka pali *ulu* lupili, ukulasabusha amenshi mu mulwelele monse. Kabili kuli ulu lumbi ulupili ulu belele *kuno*, na mukwata ifilimwa ifileuma. Kuti mwaiiminina pali ulu lupili no kubilikisha, “Owe, we menshi, konkolokela ulubali lwa kuno no kutapilisha ifilimwa fyandi! Owe, we menshi, kabiye mu filimwa fyandi!” Tayakatale ukucita. Lelo nga kuti mwabomba ukulingana nama funde aya kutinta, kuti mwa tapilisha filya ifilimwa.

<sup>45</sup> Namukwata umuntu umulwele uulele pano, atemwa umubembu uulele pano, atemwa umuntu uyo ulefwaya ukubo walungama, te kuti aleke ukunwa, te kuti aleke ukupeepa, te

kuti alekeko ku lunkumbwa ne fintu. Nga kuti mwabomba ukulingana nama funde yakwa Lesa, lekeni Umupashi wa Mushilo wise mulya, lyena takabe niwo nakabili. Ena, ali no kuleka cilya cintu, pantu Umupashi wa Mushilo ula mutungulula ena. Lelo mulingile ukubomba ukulingana nama funde yakwa Lesa, ku fyabo fyakwa Lesa.

<sup>46</sup> Nomba, mu Cipingo ca Kale, ilyo uyu mwana afyelwe, bale mumona, ukumona ifyo imikalile, imicitile.

Elyo wishi, ukuba shimakwebo umukalamba pali ii nshita, nalimo mu ciimo ca makumi yane nangu amakumi yasano, talekwata nshita iya kusambilisha umwana, umwine, e ico alesenda. . . Muli shilye nshiku tabalekwa ta ama sukulu ya cintu bwingi nge fyo bakwata nomba, eico balekwata ubo baleita “kafundisha,” atemwa “ka kusha,” kasambilisha wa kusukulu. Kabili uyu kasambilisha wa ku sukulu ali uwa shibisha uo enga sanga, pa kutila enga bo wacishinka no kweba ba wishi icishinka pali ena.

<sup>47</sup> Elyo kabili ilyo uyu mulumendo afikile pa ciimo cimo, ntile, alikulile. Ulyo mulumendo nga lifye cintomfwa, tali musuma, tasakamene amakwebo yakwa wishi; fyonse ifyo aletontonkanyapo cali ukwangala no kwenda na banakashi, atemwa—atemwa ukunwa, atemwa ukuteya njunga, atemwa ubwangalo bwa pali kabalwe; ulyo mulumendo lyonse kuti abo mwana, lelo tatalile ukubikwa mucifulo ica kube mpyani kuli fyonse ifyo ba wishi bakwete.

Lelo nga ali umulumendo umusuma, kabili alesangwa pa mulimo wakwa wishi, kabili ashininkishiwe ukubo mwana uwalinga, lyena balekwata ukusefya. Balesenda umulumendo mulya mu musebo no kumufwika umwingila uwa buta, kabili bale mubika pa macila pakutula umusumba onse wingamona. Balepanga amalila no kusangalala, kabili wishi lyena alekwata ukusefya ukubikwa mu bwana. Asendele umwana wakwe umwine mu mulimo wakwe umwine, elyo kabili umwana ali cimo cine pamo na wishi. Mu mashiwi yambi, nga cali ilelo, ishina lya mwana kuli ceke lyali fye cimo cine nge lyakwa wishi.

<sup>48</sup> Nomba lolekesheni kufyo Lesa acitile, ilyo Umwana Wakwe afyelwe, Ali mulekele Ena ukwikala imyaka amakumi yatatu, uku Mupelo bwesho, uku Mwesha. Elyo Ena amupele imyaka itatu iya bwesho ubwakosa. Elyo kabili ku mpela ya bwesho ubwakosa, ilyo Amwene ukuti Umwana Wakwe ali fye pa mulimo wakwa Wishi; Ulupili lwa Nsansa ma, ibuku lyakwa Luka; Asendele Petro, James, na Yohane, bakambone batatu, no kuya pa mulu wa lupili, kabili palya Lesa abombele amafunde ya bwana. Ena. . . Balilolekeshe pa mulu kabili bali mwene Yesu, kabili ifyakufwala fyakwe fyaishile buta tutu nge nkuba. Kabili ilyo Ikumbi lya mukupikile Ena, kabili Ishiwi

lya fumine mwi Kumbi, kabili lyatile, “Uyu e Mwana Wandu Uwatemwika; mu mfweni Ena. Nalaikala panshi nomba kabili nshakwate ca kutosapo nangu cimo. Ifyo Akulasosa li funde ne Cine.”

<sup>49</sup> Nomba ulukuta lwalisa ukupita muli yalya ma suku. Lwalyupilwe kunuma kulya, akale sana, kabili lwaishile ba icilonganino, akabungwe. Lelo, mumone, uku Fyala kwaletele icintu cimbi icaibela. Kabili nomba lwaisa fika pa cifulo uko lukuta lwa Pentecost, no ku Fyalwa cipya cipya, na upelwo bwesho no kweshiwa, kabili nomba luleisa ku cifulo... Lesa tabombela no Lukuta nga ka bungwe fye. Tabombela no lukuta nge—nge bumba lya bantu.

Ena abombela no Lukuta kuli cila muntu, kuli cila umo umo mu Lukuta. Kabili nomba nalufika mu nshita... Kabili tacili nkama; bonse tula cimona. Ilyo muntu ashininkisha, kabili Lesa amutemwa, Ala musenda kunse ku ncende imo Umwine eka. Kulya kuntanshi ya ba Malaika Ala mucitila icintu cimo. Ala musansabika pa mulu kulya mu Mulola wakwa Lesa, no kumupela ifya bupe, no ku mwisusha, kabili ala mutuma kunse. Iyi e nshita iyo tuleikalamo.

<sup>50</sup> Mupashi wa Mushilo umo wine uwa puswishe ba Lutheran; uwasangulwile ba Methodist; uwa batishe ba Pentecost; ino nshita uletayanya Ukwisa kwa kwa Shikulu Yesu. Ilyo, bukabo bwa maka nganshi, ulyo Mubili, ukesa muli ili Bumba, Ulukuta, ulo uluka fumya bonse abashala mu nshinshi. Kukabako uku tutubuka. Ifyo eflyo Mupashi wa Mushilo abelako. Mupashi wa Mushilo cinshi? “Ukwabula ifwe te kuti babe abapwililika.” Baliikele mu bushiku bumo, muli cilya. Ifwe tuleikala ubushiku bumbi.

“Ilyo mulwani aisa nge lyeshi, ine... Umupashi wakwa Lesa ukemye lamfya kuli cena.” Mwamona? Tuli ubushiku nomba...

<sup>51</sup> Kunuma kulya, tabali aba cenjela ulubali lumo nge lelo. Tekuti bapange ibomba lya atomic atemwa motoka. Tabakwete science ne fintu nge fyo twakwata nomba, lelo, kabili ifintu ifyaba ifintu ifya kupapusha; ukwesho kusoso kuti umuntu aishile pangwa, ku lukungu lumo nafimbipo, kabili ukusenda ubulondoloshi bumo no kwesho kucishininkisha, ku kulenga abantu babe abasenshi.

Lelo nomba, ilyo tule ukabila Wene, Umupashi wakwa Lesa ulemye lamfya. Cena ni cinshi? Alepongolwelamo Umupashi wakwe. Kanshi, balya abaletusha mukati mulya mu nshinshi, atemwa pe samba lya cipailo cakwa Lesa, nge fyo Amalemo yasosa, balebilikisha, “Mpaka lilali, Shikulu? Mpaka lilali? Kufika lilali?” Lesa alelolela pali ine na imwe. Ulukuta lulelolela pali imwe na ine. Inshita ya kubikwa mu bwana, ilyo Lesa enga pongolwela muli ifwe umwisulo Wakwe

onse, Amaka Yakwe, ukututubuka Kwakwe, lilya e lintu Ulukuta na Kristu baka palamana nganshi capamo mpaka Kristu alesa mukumonekela mukati kesu, no kubusha abafwa, kabili tukaya mu Kusumbulwa.

<sup>52</sup> Nomba twala sosa ukuti, ukulangisha panuma ya kashita, balya fye aba isushiwa na Mupashi wa Mushilo ebaleya muli kulya Ukusumbulwa. “Lelo abafwa abashelepo tabali no mweo yasuka ya fishiwapo imyaka ikana limo.” Ico cishinka. Bantu fye abo abaisushiwamo na Mupashi wa Mushilo ebali fye beka abaile mu Kusumbulwa. Nomba, Lesa apele Umupashi wa Mushilo. . .

<sup>53</sup> Ninkwata Ilembo limbi pano, muli Yohane 14:12. Ilyo li Lembo ilya ishibikwa sana na bantu bonse muno mu tabernacle.

*Incine, cine, Ndetila kuli imwe, Uuntetekela. . .*

Nomba, mwileka lilye shiwi “ukucetekela” limubwesesheshe kunuma. Mu lukuta ulwitwa fye, basosa, “Ee, nalicetekela. Mucine, nali cetekela Yesu Kristu e Mwana wakwa Lesa.” Ciwa ali cetekela icintu cimo cine. Ico cishinka. Baibele isoso kuti alacita.

Lelo Amalembo yatila, muli Yohane, ukuti, “Takuli umuntu uwingeta Yesu ukuba Kristu, kano fye ku Mupashi wa Mushilo.” Na mucita, mu cituntulu, ku Malembo. . . Lekeni njiminine pano pali miniti fye, lintu nshila pwisha ukubelenga. Tekuti mube abapilibulwa mpaka mwa pokelela Umupashi wa Mushilo. Ico cishinka.

<sup>54</sup> Mule cetekela “mpaka.” Umupashi wa Mushilo naulanda kuli imwe, kabili na mu mulumbula Ena pa cintu bwingi. Ciwa na kwata icintu cimo cine. “Nali Mucetekela ukubo Umwana wakwa Lesa.” Na ciwa eflyo acita. Lelo muleenda ukuya kuli Wena.

Ilyo, Petro aitolwe no kulekelelwa, pa kucetekela pali Shikulu Yesu Kristu; kabili muli Yohane 17:17, Yesu aliba sangulwile ukupitila mu Cebo, pantu Icebo cali Incine. Kabili Ena ali Icebo. 1, Yohane atila, “Muku tendeka kwali Cebo, kabili Icebo cali pamo na Lesa, kabili Icebo cali ni Lesa. Kabili Icebo calengelwe mu mubili, no kwikala mukati kesu.” Ena ali Icebo, eico Ali basangulwile. Atile, “Tata,” ukulanda ku Mupashi muli Wene, “Ndebasangulula ukupitila mu Cebo,” Umwine, pa kubika indupi Shakwe pali bona. “Icebo Cenu e Cine.” Asosele fye Ena ukuti engesabapo, munda ya mwanakashi; owe, cintu icishinga citwa kuli Wene ukuba munshila ili yonse ukucila ici Icebo cakwa Lesa ku ku Mulenga ukumonekela. “Ndebasangulula.”

<sup>55</sup> Ali bapele amaka pa mipashi yonse iyakowela. Baliile kunse. Ali bikile ama shina yabo mwi Buku Iya Mwana wa



Mpaanga ilya Mweo. Kabili Ali batumine ukuya, Yohane... Mateo 10, no kubapela amaka pa mipashi iya kowela; ukutamfya imipashi iya kowela, no kucita imilimo, na fimbipo. Kabili bali bwelele, balesansamuka, batile, “Ne mipashi iya kowela yaletunakila.”

Atile, “Mwisansamuka pantu imipashi ilemunakila; lelo sansamukeni pantu ama shina yenu yaba mwi Buku.” Kabili Yuda ali nabo. Mwamona ifyo engesa mupepi; ukuya fye mpaka mu kulekelelwa, ukuya mulya mwine mu kusangululwa. Lelo ni kwisa uko alangishe ulubuuto Lwakwe? Ni kwisa uko ailangishe umwine? Ilyo takulaba Pentecost alilangishe fintu ali.

<sup>56</sup> Moneni, ulyo mupashi ukaba fye uwa bukapepa nganshi no kuba fye nga ba mushilo nge fyo cingaba, mpaka cafika ku Mupashi wa Mushilo, kabili baka Uukana fye palya pene. Ulya e ulyo mupashi (bushe ta muleumona?) Ukulaya pa ntanshi, mukanyakristu. Kabili Yesu atile, “Bakaba mupepi capamo, mu nshiku shakulekelesha, cikabepa naba Salwa bene nga cabe cinga citwa.” Lelo, ibukisheni, ni abo fye Abasalwa e ba kacimona.

Lesu eta ukupitila mukusala. Imwe, bushe tamuli aba nsansa ukutila muli umo uwa bena? [Ulukuta lwatila, “Ameni.”—Ka.] Bushe tamuli, mwe bantu muno muno bushiku, ukwishibo kuti icintu cimo mu mutima wenu ciletinta, “Ndefwaya ulyo Mupashi wa Mushilo. Nde mufwaya, Shikulu, mu mutima wandi”? Cilya ni pa mulandu wa kutila Lesu abikile ishina lyenu mwi Buku Iya Mwana wa Mpaanga uwa Mweo lintu umufula we sonde taulalengwa. Efyo Asosele.

“Takuli umuntu uwingesa kuli Ine,” efyo Yesu asosele, “kano Tata amuleta ntanshi. Kabili bonse abesa kuli Ine Nkabapela Umweo wa Muyayaya.” Umweo wa Muyayaya cinshi? Umupashi wa Mushilo. “Umweo wa Muyayaya,” buleni ilyo ishiwi no kulitwala mu ci Greek, kabili litila, *Zoe*. *Zoe* e Mupashi wa Mushilo. “Bonse abo Tata Ampela bakesa kuli Ine. Kabili bonse abo abesa kuli Ine, Nkamupela Umupashi wa Mushilo, kabili Nkamubusha ubushiku bwa kulekelesha. Nkacicita,” efyo Asosele. Te kutila nga cakuti-kabili-kabili palwa Cena. “Nkacita. Bonse abo abesa; kabili ndaba pela Umweo wa Muyayaya.” Alingile ukwisa ba busha, pantu nakwato Mweo wa Muyayaya. Alingile ukwisa. Te kuti afwe nakabili nga filya Lesu teti afwe.

<sup>57</sup> Owe, mwe fibusa natemwa ukufuma ukushinguluka cino calo kabili na muli uno musumba unono, nga kuti nacita fye, ne shiwi lyandi ilya buntu, ukubika mu mutima wenu ubukankala bwa kupokelela ulubatisho lwa Mupashi wa Mushilo, kuti bwaba ubusokololo ubwa wama nganshi ubo tamwatala amukwatapo mu bumi bwenu. Ukumona cinshi... Mulingile ukucicita.

Lekeni nenge ci ukumfwika bwino, palwa, “Tamuba aba pilibulwa.”

<sup>58</sup> Petro ali uwa pusushiwa. Acetekela pali Shikulu, ali Mukonkele. Yesu ali mwebele ifyo Ena ali, amulengele ena ukumukonka. Wene ali mupele amaka pa mipashi yonse iya kowela no ku musangulula. Lelo panuma ya fyonse filya, kabili aishileba intungulushi ikalamba mwi bumba; nge fyo ba Katolika benga fwaya ukucita, “cilolo uwa lukuta, atemwa papa,” atemwa conse fintu cali, intungulushi ya lukuta lelo Yesu atile, ubushiku bwa kumufutuka kwakwe, “Bushe wali Ntemwa, Petro?”

Kabili atile, “Shikulu, mwali Shiba nali Mutemwa.”

Atile, “Lishe mpaanga Shandi.” Asosele filya imiku itatu.

Kabili Petro atile, “Mwalishiba nali Mutemwa, mpaka ndi no kuya na Imwe naku—na kumpela, kabili ndi no kuya na Imwe na ku mfwa,” na fimbipo.

<sup>59</sup> Atile, “Lintu mukolwe talalila imiku itatu wala...lintu mukolwe alaasuka, walasa unkane imiku itatu.” Atile, “Lelo, Petro, ni nkupepelelako.” Umfweni, te cilya fye ceka. “Ni nkupepelelako. Kabili panuma nga wa pilibulwa, lyena ukakoseleshe ba munonko.”

“Panuma nga wa pilibulwa.” Ali pundilepo. Limbi alishanine po mu Mupashi. Ena, alicitile ifintu ifya misango yonse, lelo ali talapokelela Mupashi wa Mushilo nelyo line. “Panuma nga wapilibulwa, lyena ukakoseleshe ba munonko,” ico cishinka, “ukubomba amapange Yakwe.”

<sup>60</sup> Nomba lekeni mpwishe ukubelenga Yohane 14:12. Nomba mu cipandwa ca 14 na verse ya 12, Yesu atile, “Icine, cine, ndetila kuli imwe, uyo uwatetekela...” Kabili te kuti mutetekele... “Utetekela muli Ine.” Kutu mwatetekela *kuli* Wene. Nibanga abaleumfwe co, soseni, “Ameni.” [Ulukuta, “Ameni,”—Ka.]

<sup>61</sup> Muleibukisha, mu Milimo ya Batumwa 19. Nshilefwaya ukushe ci pano, lelo ningile fye ukucisosa nge fyo cileisa kuli ine. Mu Milimo ya Batumwa icipandwa ca 19, ilyo uyu kashimikila wa Baptisti, uyo wali ni—ni ndubulwila kabili ali uwa pilibulwa, kabili aleshimikila no kulenga abantu ukupusushiwa. Kabili balikwete insansa nganshi, ukula sansa muka fye no kupunda, ukukwata ukulongana. Imilimo ya Batumwa 18, Aquila na Priscilla, twali sonteletele kuli cena mailo mu cungulo bushiku, kabili balile mu kumumona. Kabili balishibe ukuti ali umuntu umukalamba, kabili alesambilila. Kabili aleshininkisha muli Baibele ukuti Yesu ali Umwana wakwa Lesa, ukwishiba fye ulubatisho lwakwa Yohane. Taishibe ulubatisho lwa Mupashi wa Mushilo nailye nshita. E ico atile...

Aquila na Priscilla, ulyo mulume no mukashi, bakapanga ba matenti abanono; icali, Paulo ali nika panga wa matenti, nao. Kabili bali pokelele Mupashi wa Mushilo ukupitila muku sambilisha kwa kwa Paulo. “Batile, natukwata munyina umunono uyo wisa kuno. Lekeneni akalande kuli ifwe panono palwa cena.”

Kabili ilyo Paulo aileko no kumfwa aleshimikila, alishibe ukuti muntu umukalamba, atile, “Bushe wa lipokelela Mupashi wa Mushilo ukutula ilyo wa cetekele?”

Batile, “Tatwaishiba kwaliba . . . Nga kwalibako Umupashi wa Mushilo.”

Atile, elyo ni ku cinshi,” atemwa ishiwi lya ci Greeck ilya cine cine ilyabako, “nimu musango nshi mwa batishiwe?”

Batile, “Twali batishiwa kale na Yohane kabatisha.”

<sup>62</sup> Nomba moneni ifyo Paulo asosele. Paulo atile, ukuti, “Yohane mucine cine abatishe ku kulapila; te ku lekelelwa kwa membu, lelo ku kulapila, ukusosa, ukuti cilya eco mwa cetekele.”

Ilyo mwa sumina Kristu nga Kapususha wenu mwebene, mulecetekela na *ku* Lubatisho lwa Mupashi wa Mushilo. Cilya te lu batisho lwa Mupashi wa Mushilo, ba munyinane aba temwika ba Baptist. Cena cilubo.

Munyina atile kuli ine ubushiku bumbi, atile, “Munyina Branham,” atemwa ishita iya pitapo, imyeshi iya pitapo, atile, “Munyina Branham, Abraham acetekela Lesa, kabili calingilwe kuli wene ku bulungami.”

Natile, “Mucine.”

Atile, “Ni cinshi cimbi ico umuntu engu cita uku cila ukucetekela?”

<sup>63</sup> Natile, “Eco muntu engacita. Eco muntu engacita, ku cetekela Lesa. Lelo Lesa ali mupele icikakatikilo ica kusembululwa,” cilya twapitilemo mailo ubushiku, “nge cishibilo ukutula Ali pokelela icitetekelo cakwe muli Wene.” Kabili, ilelo, mpaka Lesa . . .

Mucetekela kuli Wene ilyo mwa Musumina nga Kapususha wenu mwe bene. Lelo ilyo Lesa amupela icikakatikilo ica Mupashi wa Mushilo, ali mukakatikile ku cifulo cenu ica Muyayaya. Nomba imwe ba Baptist musenda cilya, kabili nalaya na imwe ku kucingililwa kwa Muyayaya. Ee, mukwai. Pantu, “Mwilenga Umupashi wa Mushilo wakwa Lesa ubulanda, muli uyo mwakakatikilwe ukulola ku bushiku bwa kulubuka kwenu.” Ta mukakatikwa ukupitila mu cucetekela, lelo mula kakatikwa ku Mupashi wa Mushilo. Abena Efeso 4:30, “Mwilenga Umupashi wa Mushilo wakwa Lesa ubulanda,

muli uyo mwakakatikilwe ukulola ku bushiku bwa kulubuka kwenu. Cilya cila mukakatika, ilyo mwasanga ububile na Lesa, kabili Ena amukakatike ku Mupashi wa Mushilo.

Cilya eflyo cili, pantu Baibele yatila, “Takuli umuntu uwingeta Yesu ukuba Kristu, kano fye ku Mupashi wa Mushilo.”

<sup>64</sup> Mwatila, “Nalicicetekela pantu ba pastor eflyo basosele.” Ali fye bwino, lelo ico tacipendelwa kuli imwe. “Nali cicetekela pantu Icebo eflyo cisosa.” Ico cishinka, lelo ico tacili kuli imwe, ico tacipendelwa kuli imwe.

Inshila fye imo iyo mwingasosa ukuti Yesu ni Kristu, ni lilya Mupashi wa Mushilo aisa muli imwe no kupela bukamboni, kabili no kuicitila ubunte Uwine, “Ena e Mwana wakwa Lesa.” Iyo e nshila fye yeka mwishibilamo ukututubuka, ni lilya Mupashi wa Mushilo alepela bukamboni. “Ilyo Wene Mupashi wa Mushilo akesa, Aka Nshimiko bunte, ala milanga ifintu ifileisa; ukuleta ifi fintu, eflyo nasosa, mu kwibukisha kwenu.” Tamwakatale uku cisanga mu sukulu. Mwamona? Akaleta ifi fintu mukwibukisha kwenu.

<sup>65</sup> Nomba tulefwaya ukubelengako pantanshi panono muli ili Lembo nomba, Yohane Washila 14:12.

*Incine, cine, ndemweba, Uuntetekela, imilimo iyo ine  
Ncita nao akacita; kabili iya cilapo...*

Icaba, ubwilulo ubwalinga palya bwaba “iingi,” nga mulefwaya ukuilolekeshapo.

*...imilimo iya cilishapo ukucila iyo ena akacita;  
pantu ndeya kuli Tata.*

<sup>66</sup> Nga Aya kuli Tata, ku Mupashi wa Mushilo uwali no kwisa. Bushe co cishinka? Ilembo limbi lyatila, “Nga nshiile, Ubukota tabwakese. Lelo nga naya, nkesa nakabili no kuba na imwe, na muli imwe.” Mwamona, ni Lesa ukuba na imwe. Pa mulu wenu, intanshi; na imwe, muli Kristu; muli imwe, mu Mupashi wa Mushilo. Ni Lesa muli imwe.

<sup>67</sup> Nomba, “Imilimo iyo Ncita na imwe muka cita,” te mulimo umbi. Lelo Lesa alefwaya ukuleta Umupashi wa Mushilo, muli imwe, ukutwalilila no mulimo umo wine uo Alecita muli Kristu.

Umulimo tawalekabilwa sana mu nshiku shakwa Luther. Lulya lwali Lukuta lwakwa Lesa. Talwali...Ica lekabilwa nganshi panono mu nshiku shakwa Wesley.

Pantu, “Isonde,” Baibele yatila, “likabe ilya na kuka, kabili ilya mano nganshi, lelo ukubipishapo inshita yonse.” Twaba...Isonde lileya lilebipilako fye lyonse...Twalishibe cilya. Cinshi, abantu balacita ifintu ilelo ifyo, imyaka ikana limo iyapitapo nga tamwa tontonkenye ukuti kuti kwaba

umuntunse uwa bipa umutima filya. “Ukubipilako fye inshita yonse, kabili ababi bakacilishamo ukucita ifibi, inshita fye yonse,” eflyo Amalembo yasosa, “na fimbi na fimbi.”

<sup>68</sup> E ico, Umupashi wa Mushilo ucili uleenda. Kwali fye umupu unono uwa Wena kuli Luther; ukupupako unono kuli wena kuli Wesley; kabili uku pupako ukukalamba ukwa Wena kuli ba Pentecosti; nomba umupu no Mupashi fyaisaba cimo cine. Aleampana capamo, ukuleta nakabili amaka yamo yene yalya aya kupupa kwa Mupashi wa Mushilo ngeflyo Acitile kunuma kulya, ulelangisha imilimo ine iyo Acitile kunuma kulya, ilelangishiwa ilelo line, icintu cimo cine.

<sup>69</sup> Moneni ifyo Yesu asosele. “Icine, cine Ndetila kuli imwe, umwana te kuti acite nangu kamo kano Amona Tata acicita intanshi. Ifyo Tata acita, Alalangisha Umwana. Tata ekala muli Ine; Ala bombe milimo.” Mwamona?

<sup>70</sup> Nomba moneni, ici pano icintu na cimbi ico ninga temwa ukusosa pano pene. “Nge fyo,” Yesu atile, “nge fyo Tata Antuma. Nge fyo,” Nomba moneni, “nge fyo Tata Antuma, eflyo na Ine ndemutuma.” “Nge fyo Tata...” Musango nshi Tata amu Tumine? Tata, uyo uwa Mutumine, aishile ika ukufuma ku Mulu no kwikala muli Wene.

Alile. Atile, “Ine lyonse ncita ico icisekesha Tata.” Mwamona? Alile ukulaya mukucite fintu ifyo Tata ale Mulangisha ukucita. “Nshicita nangu kamo kano Tata Ananga intanshi.” Lesa uwa Mutumine, ali mukati ka Wene. “Kabili nge fyo Tata Antumine, umusango umo wine Tata Antumine, na Ine nde mutuma.” Caba ni cinshi? Lesa muli imwe, ukutwalilila (cinshi?) Imilimo imo ine, imo ine.

Yesu atile, “U... Uyo *uwacetekela*, uyo ukwete Ine mukati ka ena, Mupashi wa Mushilo; uyo *uwacetekela*, uyo uwa monapo kale ukututubuka Kwandi, ukwishibo kuti Naba muli wene. Uyo Uli muli Ine; nga mwaikala muli Ine, Ifyebho Fyandi fyaikala muli imwe.”

<sup>71</sup> Nomba mwatila, “Njikala muli Yesu; lelo ine mucine nsha cetekele mukundapwa kwa Bulesa.” Ico cilelangisha Talimo mulya.

<sup>72</sup> “Nalicetekela muli Yesu; nsha mucetekela mu Mupashi wa Mushilo muli buno bushiku, nge fyo ba Ukwete kunuma kulya.” Ico cilelangisha Talimo mulya.

<sup>73</sup> Umupashi wa Mushilo uka pelo bukamboni pa Cebo conse Walandile. Ena tewa bufi. Ena tatina nangu umo atemwa icilonganino icili conse. Ena talingile ukufukama panshi ku muntu uuli onse. Alalanda, elyo kabili Ekala na cena.

Nga aba pa mulu, abakoweshiwa, abasambilila, nangu nge fyo twinga ciita, bakateka abafyuma, nga tabalefwaya uku Cipokelela, “Lesa ali na maka aya ku bushisha Abraham

abana mu mabwe aya.” Akasende fipondo, ba cakolwa, na fyonse ifyashala, no kubemya. Lesa kuti acicita, kabili ale Cicita. “Lesa ali na maka aya ku bushisha Abraham abana mu mabwe aya.” Umuntu umo ali no kucicita, pantu ena ni Lesa.

<sup>74</sup> “Nga mwaikala muli Ine, ne Fyebo Fyandi muli imwe, lombeni ico mulefwaya,” pantu mulelomba Icebo Cakwe, kabili Icebo Cakwe e Bumi. Cilandeni. Nga cakutila Lesa alicisosele, kabili muli abashininkisha Alicisosele, Umupashi wa Mushilo ulapela bukamboni ukuti cilye Cebo cili icalungama, lyena, mwacimone co, munyina. Cilandeni; ico cili palya. “Soseni kuli ulu lupili, ‘Sela apa.’ Tamutwishike mu mutima wenu, lelo cicetekelo kuti ico mwasosa cili no kufikilishiwa.” [Munyina Branham atota indupi shakwe imiku itatu—Ka.] Te imwe mwebalelanda, lelo Tata uleikala muli imwe; Ena eulanda. Te imwe ukulanda kuli lulyo lupili, ni Tata uli muli imwe, ulelanda kuli lulyo lupili. Lulingile ukusela “Imyulu ne sonde fikapita,” efyo asosele, “lelo Umupashi Wandi tawakatale...atemwa Icebo Candi tacakapite.” Mucine, te kuti Cipite. Tata!

<sup>75</sup> Nomba, “Imilimo iyo Ncita.” Lesa ali mu Lukuta Lwakwe, ku kutwalilila imilimo Yakwe. E mulandu wine atumine Umupashi wa Mushilo. Nomba, Aliishibe cilya. Ena, Aliishibe tekuti cibe, tekuti cicitwe muli ulya musango, ifyo fine fye munshila imbi, eico Ali tumine. Tata atumine Umwana, abikile fyonse ifyali mu ka...Mu Mwana muli imwe. Kabili imilimo imo ine iyo Acitile, imilimo imo iine nomba iyo Yesu acitile, na imwe bene mukacita, Ulukuta.

Bushe tekuti mutemwe ukubomba imilimo yakwa Lesa? [Ulukuta, “Ameni.”—Ka.] Yesu atile, “Nga mulefwaya ukubomba imilimo yakwa Lesa, cetekeleni muli Ine.” Musangonshi mucetekela pali Wene? Tekuti mucicite mpaka mwapokelela Umupashi wa Mushilo.

<sup>76</sup> Pantu, takuli umuntu uwingasosa ukutila Ena Mwana wakwa Lesa; mulesosa ifyo umuntu umbi asosele. “Baibele isosa ukutila Ena Mwana wakwa Lesa; nalicetekela Baibele.” Cisuma. “Baibele isosa ukutila Ena Mwana wakwa Lesa; nalicetekela Baibele. Ba pastor batila Ena Mwana wakwa Lesa; nalicetekela ba pastor. Ba mayo batila Ena Mwana wakwa Lesa; nalicetekela ba mayo. Umunandi atila Ena Mwana wakwa Lesa; nalicetekela umunandi.”

Lelo inshila imo fye iyo ninga sosa ukutila Ena Mwana wakwa Lesa, ni lilya Mupashi wa Mushilo aisamo no ku ipela Umwine bukamboni, lyena ndeshiba ukuti Wene Mwana wakwa Lesa. [Munyina Branham akonkonsha pa cintamba imiku ine—Ka.] “Takuli umuntu uwingeta Yesu ukuba ‘Kristu,’ kano fye ku Mupashi wa Mushilo.”

<sup>77</sup> Huh! Takuli umuntu ulelandila mu Mupashi wakwa Lesa uwingatila Yesu atipwe, atemwa ukusoso kuti Ali icintu cimo bulya bushiku kabili icintu cimbi ilelo. Ico cile Mulenga ukuba uwanaka kabili uwa bufi. Iyo, mukwai.

Ena aba cimo cine mailo, ilelo, no muyayaya. Umupashi onse uwa cine uli no kupela bukamboni pali cilya. Cisuma.

<sup>78</sup> Nomba, Atile, “Iyi milimo iyo ncita naimwe mukacita,” Yohane 14:12, nomba, imilimo imo ine.

“Owe,” batila, “ulukuta lulecite milimo iya cilishamo ilelo.” Mu musangonshi?

Atile, “Imilimo iyo Ncita.”

“Cilya,” batila, “cisuma, natukwata ba mishoni mwi sonde lyonse, e milimo iya cilishamo.”

<sup>79</sup> Lelo Atile, “Imilimo iyo Ncita.” Nomba iciteni, iciteni intanshi, elyo mulande pali ba minshoni.

<sup>80</sup> Ilelo, nalelanda muno inshita imo iyapitapo pali Mohammedan, atile, “Mohammed alifwa.”

“Ico cishinka, aba munshinshi, lelo ubushiku bumo akabuka.” Atile, “Nga abuka ukufuma kunshinshi, isonde lyonse likacishiba mu nsa amakumi yabili na yane.” Atile, “Imwe mwe bantu mutila Yesu alibuka kubafwa imyaka amakana yabili, kabili na bantu ukukana cila citika tabalaishiba ici.”

Ico nipa mulandu mu cilandila mukwishiba kwa mano. Mucilandila mukwishiba kwe sukulu nangu amasambililo.

Nga cakutila ulu lonse, ulukuta lukalamba ulwa kwa Lesa, ukupendelapo ba Katolika, ba Protestant, bonse capamo, nga balipokelele Mupashi wa Mushilo, ili sonde nga lyalikala ilya kosa mu Bwinakristu; nga takwaba icintu icapala nga communism; nga takwaba icintu icaba ngo ku mana, atemwa ubulwani, atemwa ubutani, atemwa ulupato. Yesu akekala pa Cipuna Cakwe, kabili ifwe tukalaenda ukupita mu Paradise yakwa Lesa, no mweo uwa Muyayaya, ukwikala umuyayaya; aba bushiwa kale mu mibili ipya, ukulaenda enda, takwakabe uku kota, takwakabe abakote, takwakabe ukulwala, takwakabe ukumfwa insala; ukulaenda mu nsansa shakwa Shikulu, ukulalanda ne finama. Kabili, owe, ifyo bukaba ubushiku! Lelo na tucita fyonse ifyashala kunse ku fyo Ena . . .

<sup>81</sup> Atile, “Kabiyei mwi sonde lyonse no kushimikila Imbila nsuma.” Cinshi ico Imbila nsuma icita? “Te mu Cebo fye ceka, lelo ukupitila mu Maka no kulangisha kwa Mupashi wa Mushilo.” Ukulenga Icebo cakwa Lesa ukumonekela, e Mbila nsuma.

<sup>82</sup> Te kuti mucicite. Nomba, Yesu alishibe cilya, ukuti alingile ukwikala mu Lukuta Lwakwe.

E ico, Alishibe tukesa kwata ama sukulu ya masambililo. Kabili tamwakatale ukukwata Ici mwi sukulu lya masambililo. Bena baka Cikana. Pantu, fyonse fye ifyo baishiba masambililo aya muntu umo uwa cenjela, icisumino cimo atemwa icilonganino bafwaya ukwi—ukwikalilapo. E ico bena baka—bena baka mubika muli cilya no kumulenga ukuba membala uwa ulyo mubili, kabili, munyina, uku mubelengela ifintu fimo ukufuma mu cisumino ico cinga moneka kwati cali fye icapwililika. “Ulukuta ulukalamba ulwa Mushilo, nyina, cali minina mukumwo kwingi, caliminina pound uwingi.” Efyo na ciwa acita; bali mupantila ku ncende yonse iyabako, mupepi, kabili acili aleya filya fine. Ee, mukwai. Owe, bakesho kubelenga ifi.

<sup>83</sup> E ico Yesu alishibe ukuti kukaba ibumba ilikalamba ilya sambilila nga filya cali munshiku Shakwe, mu fya kusamfya imipika nama pan, no kulafwala ifyakufwala, kabili nama kola ayapilibulwa, kabili na fyonse fye nge fyo bacitile, fyonse ifi fintu ifya pusana ifyo bali no kucita. Alishibe bali no cita cilya, e ico Atile, “Nomba loleleni fye pali miniti. Nshaka mushe fye ukwabulo butunga, Nkesa nakabili ukuba na imwe. E ico,” Atile, “imilimo iyo Ncita, na imwe bene mukacita.”

<sup>84</sup> Umulandu wa kutuma Mupashi wa Mushilo cali ni Lesa ukutwalilila ukupitila mwibumba lya bantu, ukutwalilila ukulangisha Lesa kwi sonde. Ico cishinka nganshi. Te kupitila mu cisumino, te kupitila mu cilonganino; lelo ku maka aya kututubuka Kwakwe, pa kulenga Icebo Cakwe ukube cituntulu; pakubula ubulayo Bwakwe, no kwiminina ku lubali lwa banono, no ku cetekele Lesa; kabili moneni ama kumbi aya fita ukutaluka, kabili na Maka yakwa Lesa ukwisamo no kusende cifulo. Ameni. Cilya eco Alefwaya. Cilya eco Mupashi wa Mushilo wa tuminweko. Cilya ecali umulandu atumineko Wene. Twalishiba ifyo Caba nomba, kabili uyu e mulandu wine Ena Autumine.

<sup>85</sup> E ico, takuli umulopa umbi uwinga sangulula abantu. Ine tekuti musangulule, kabili imwe tekuti munsangulule, pantu bonse twalifwala ukupitila mukukumana. Lelo Yesu afyelwe ukwabula uku kumana, ico cishinka, eico Umulopa Wakwe wali kasangulula. Kabili Lesa aishile ika, apangile umubili, aikele muli wene, asumishe ulya Mulopa ku kusangululwila ici, ico icafumishepo umupwilapo umulandu wa lubembu ne nsoni. Kanshi, ukupitila mu cicetekelo, ukucetekela muli Cilya, Lesa alesa mukati ka mubili wa muntu, ukupitila mu kusangulula kwa ulyo Mulopa, ula mubika ukuba Ulubuto lwa kwa Abraham, ku citetekelo.

<sup>86</sup> Ukucetekelo kuti ulyo Mulopa wali no kwisa, ulyo Mulopa uwa pwililika cilya kuti caba icisungusho kwati mulopa wakwe, aendele kulya lubali panuma “alifye ngo wafwa.” Acetekele Lesa pa myaka amakumi yabili na yisano, ena



imyaka ya kufyalwa amakumi cine lubali na iyisano, kabili alicetekele mpaka ilyo ali no mwanda umo. Kabili Sara, amakumi mutanda na yasano, kabili alicetekele mpaka ilyo afikile na makumi pabula. “Kabili ena umo uwali ngo wafwa.”

Kabili Lesa atile, “Pakutila abantu babe abashininkisha ukukana cilufya, ali musendele pa mulu palya palupili no kumupela nge lambo.”

<sup>87</sup> Atile ku ba bomfi bakwe, “Mwiminine pano naka fwalo no kulolela. Umwana na ine tuleya kulya no kuyashinshimuna, kabili umwana na ine twalabwela.” Owe, musangoshi ali no kucicitilamo?

Abraham atile, “Nalimupokelela nga umo uwa fuma kubafwa. Kabili ninjishiba ukuti ena uyo wa mupela kuli ine, nga umo ukufuma ku bafwa ali uwalinga ukumubusha ukufuma ku bafwa, nga cakuti nasunge Cebo Cakwe. Ukusunga, a sunge fye Cebo Cakwe; Ena ali uwalinga uku mubusha ukufuma ku bafwa.”

<sup>88</sup> Mukupwililika ukulanda pali Kristu! Ulya Ali palya. Kabili ukupitila muli kalya ka bulungwa ka Mulopa mwaishile fuma Umupashi wa Mushilo, uyo uwa ikele Uwine wine mu mubili uwaleitwa Yesu. Ulyo Mulopa wasangulwile nshila, ku citetekelo, ku kwita abalubulwa, atemwa Abasalwa bakwa Lesa. Kabili ilyo mwasumina Cilya, kabili no Mupashi wa Mushilo nafumya ubutani bonse muli imwe, Alesa mukwingilamo, Lesa Umwine, ku kubumba ubufwayo Bwakwe.

<sup>89</sup> Kwisamba kuno, ulya mukalamba wa ncito uwa kaso kabili uwa cipyu; kabili uyu umbi umukote *kampanda-na-kampanda* uwabela kuno ala cita *ici-ne-ci*; kabili *uyu* umwaume umukote ukulanda palwa Cena, ukucisusha Cena. Umuntu uwaisushiwa na Mupashi wa Mushilo akeminina mu cinso ca cena. Amenii.

<sup>90</sup> “Kabili bali mwene ukutila. Bali abatutu kabili aba shasambilila, lelo balimwene ukutila bali pamo na Yesu.” Cilya eco Mupashi wa Mushilo waishileko.”

<sup>91</sup> Umulondo we sabi umukote umunono tekuti alembe ne shina lyakwe. Lelo ali minine palya no kusosa, “Nani uo twalacetekela, umuntu atemwa Lesa?” Amenii. [Munyina Branham atota ndupi shakwe umuku umo—Ka.] “Lekeni cishibikwe kuli imwe, tuli no kutwalilila ukulashimikila mwi Shina lyakwa Yesu.” Mwe, ifyo kwali ukushipa! Alishibe ena—ena alikwete Umushi kwi shilya kulya. Ico cishinka. Ali umulebeshi kabili umulondo pano. Alefwaya Umusumba uwaleisa.

Cinshi ico ulya shimapepo bumbimunda ali kuli wene? Ali mu kutekwa ukwa kwa Lesa uwa ku Mulu uyo uwa bushishe

Umwana Wakwe, Kristu Yesu, no kumwisusha na Mupashi wakwa Lesa uyo wapangile imyulu ne sonde. Mwachimone co. Ta mutinine ena. Iyoo, mukwai. Imfwa . . .

<sup>92</sup> Cinshi, ilyo basendele Stefano umukote umunono kunse kulya, kabili batile, “Cibweseshemo!”

Atile, “Mwebatalame mikoshi, kabili abasha sembululwa mu mutima na matwi, imwe lyonse mulakana Mupashi wa Mushilo. Nge fyo bashinwe bacitile, na imwe eflyo mulecita.”

Batile, “Tuli noku kuma mpaka kumfwa!”

Atile, “Te kuti mucite cilya nga imwe . . . ? . . .”

“Twala kulanga nga kuti twa cicita nangu iyoo!” Kabili balisendele amabwe aya kulu no kutendeka ukumutoba mu mutwe.

<sup>93</sup> Aolekeshe ku mulu, kabili atile, “Nimona Imyulu ukwisuka. Nimona umutanto ukwika panshi. Nimona Yesu ukwiminina ku kuboko ukwa kulyo ukwa Kwa Mulopwe.” Kabili na Baibele taisosa ukutila alifwile; asendeme utulo. Owe, mwe! Kuti na mona fye Malaika aika panshi, amwimya no ku mufukatila nga kanya, na cifyashi, mpaka asendeme utulo. Owe, mwe! Icine.

<sup>94</sup> Ulya wali e mulandu wa Mupashi wa Mushilo. Cilya eco Lesa atumineko Mupashi wa Mushilo. Umupashi wa Mushilo waishile ku kumupela Amaka. Ninkwata Amalembu nayambi ayengi pano, pali miniti fye. Umupashi wa Mushilo waishile ku kumupela Amaka. Ine—ine tekuti . . . Kuti mwasange ci; ndi fye ukutali nganshi, muno bushiku.

Kumupela Amaka, Amaka mu mapepo!

<sup>95</sup> Mukasende umuntu uyo uwaikala ubumi ubusuma, lelo bena lyonse balacimfiwa. “Owe, ndemweba . . .” Umuntu umusuma, “Owe, mucine, nalitemwa Shikulu, Munyina Branham.” Lyonse uwacimfiwa, tabatala ukukwatapo ipepo ukwasukwa.

Mukesushe ulyo mwanakashi umunono, na Mupashi wa Mushilo inshita imo, moneni ico cikacitika. Ilyo aya kuntashi yakwa Lesa, ena tacimfiwa. Eso washipa ku Cipuna cakwa Lesa, ukucetekela. Alikwata insambu pantu mwana mwanakashi wakwa Lesa, ukupitila mu ku Fyalwa.

Buleni ulyo mwaume umunono, ca mwenso, umukalamba wa ncito alamusunkanya cila nshita. Akasosa, “Loleleni pali miniti pano nombu.” Icintu cimo calipilibulwa, mwamona, na kwata Mupashi wa Mushilo. Ulamupela Amaka. Ubumi bwenu buntu bwaisulamo Amaka.

Ulamupela Amaka mukulanda.

<sup>96</sup> Cinshi, mwe, balya bantu abali no mwenso, ukwiminina mukati mulya; Petro, James, Yohane, Luka, kabili na bonse

abashala. Balile ingila mu cipinda capa mulu, uku sosa, “Owe, te kuti tusose nangu cimo nakabili. Bena, lolekesheni kulya, kuliko Doctor *Kampanda-na-kampanda* kabili na kampanda kunse kulya. Kuliko Rabbi *Kampanda-na-kampanda* na *kampanda*. Namwishiba, alikwete ama degree yane ku college; musangonshi tukatala tukemininamo no kumususha?” Petro atile, “Owe, ndeibukisha ukushitisha ulyo mwaume isabi ubushiku bumo. Ena, alilandile, kabili nshaishibe no kwishiba ifyo alelandapo. Owe, tekuti mbe uwa uku mususha.” Lelo cinshi ico . . .

“Cinshi ico twinga cita, ba munyina?”

“Atile, ‘Loleleni.’”

“Cisuma, twaikala muno inshiku cine.”

“Tutwalilile fye ukulalolela.”

“Ukufika lilali?”

“Mpaka.”

“Cisuma, bushe Asosele ukuti cikaba ubushiku ubwalenga cisano?”

“Tatalile ukusosa inshita cikabapo. Atile, ‘Mpaka.’”

Cisuma, balitwalilile fye ukulalolela. Ukufika lilali? “Mpaka.” Nshiku cine konse konse shalipitile. “Mpaka.” Nshiku pabula shalipitile. “Mpaka.”

*Kabili ilyo bwafikile ubushiku bwa Pentecosti, bonse bali palya pene, no mutima umo.*

<sup>97</sup> Lesa ali pa mulu wabo, mwi Kumbi ilya kutinya; Lesa alyendele nabo, pe sonde; nomba icintu cimbi icaibela cali no kucitika. Icintu cimo cili no kucitika.

. . . *Bonse bali* mu ncende imo, no mutima umo.

*Elyo kwafumine mu mulu no kupumikisha iciunda kwati . . . Cipupu icikali ica mwela, caiswilemo na mu ng’anda monse umo baikele.*

. . . *Indimi sha misasatwe . . . Shaikele . . . Pali bene.*

*Imisasatwe* cinshi? “Ukwakanika.” Kwati kubulubusa, bushe mwalitalo kumfwapo umuntu alebulubusa? Balacita, “uh-uh-uh, owe, uh-uh,” mwamona, teti basose nangu cimo. “Imisasatwe, ukwakanika.” Kwati *misasatwe* ya cibondo, cipilibula icintu cimo cilya caba “ukupatukana, ukwakanika.” Tabalelanda. Tabale tamatama. Tabalecita icintu nangu cimo kano fye ukupanga icongo.

. . . *Indimi shamisatwe* shaikele pali bene, kwati sha mulilo. (Owe, bali fililwe ukwikala tondolo!)

*Elyo bonse baiswilemo Umupashi wa Mushilo, . . . Whew!*

<sup>98</sup> Lyena cinshi cacitike? Bafumine mu misebo no kuya. “Ali kwi ulya Rabbi Jones? Ali kwi ulyo mulumendo? Kabili ali kwi ulyo muntu uwakwatisha mano ya masambililo?”

“Lesali pa mulu wa ifwe, na Mose, mu cimpusa icaleaka; Ali tulishishe manna, ukufuma ku Mulu. Aendele pamo na ifwe pa myaka itatu na mutanda...imyaka itatu ne myeshi mutanda pano pe sonde. Lelo nomba Ali muli ine. Te ine ne ulelanda; ni Ena. Nalishiba ifyo Ena aba, kabili nalishiba ifyo naba. Te ine nakabili; ni Ena.”

Muleteni kuno! *Mwe bena Israel, kabili...mwe bena Yudea, lekeni ici cishibwe kuli imwe—kuli imwe, kabili kutikeni kwi shiwi lyandi, imwe bonse bakashimikila nama rabbi.*

Whew! Mwe! Amaka aya kulanda! Owe! “Aba tabakolelwe!” Ukwimininako balya abanono, umwanda umo na makumi yabili, ukucimfyanya ne kana amakumi nangu ukucilapo.

*...aba taba kolelwe, ifyo imwe mwatunganya, pantu ni nshita ya kulindimana kwa kasuba.*

Ndikashimikila uwa Mbila nsuma yonse. *Lelo ici e casosele kasesema Yoele;*

*...cikesa fikilishiwa mu nshiku sha kulekelesha, Lesa atila, Nkapongolwela...Umupashi wandi (whew) pa bantunse bonse: e lyo abenu...mwalimona Mary kuli ilye ncende ukushanina mu Mupashi ukulandila mu ndimi ne fya kucita cita?...Pa bantunse bonse:...*

*...kabili pa basha bandi abaume nkapongolwelapo ...Umupashi wandi;...*

[Munyina Branham atota indupi shakwe imiku itatu.]

*...Nkalande fishibilo mu myulu ku mulu, kabili... pa calo panshi;...intumba sha mulilo, no mufuka wa cushi:*

Lesali mu bantu Bakwe lyena. Ameni.

“Cisuma, nomba, ni degree nshi wa kwete? Ni kwisa, li sukulu nshi wa sambilileko?”

<sup>99</sup> “Ico tacilepanga ubupusano uubuli bonse ino nshita.” Owe, atendeke ukulaletamo Amalembo.

David ali mumwene libela!...*Shikulu lyonse kuntanshi yandi...nshaka tenshiwe:*

*...nakabili umutima wandi walisangalele, pantu... kabili ululimi lwandi lwalengelwe ukusasamuka;*

*...takashe umweo wandi ku mbo, nangu akaleka uwa Mushilo Wakwe ukumona ububole.*

*...lekeni mwebe no kupama ukwa cikalwe David,  
...ali fwile no kushikwa, ne nshinshi yakwe yaba umo  
tuli... ukufika ku bushiku buno.*

Lelo ukupitila muli kasesema... alimwene libela ukwisa Kwa Walungama.

*...lekeni cishibwe kuli imwe, ukuti Lesa acita uyu  
wine Yesu uo imwe mwatanike ku minwe iya bipa,  
fyonse fibili Shikulu kabili Kristu. Amen!*

<sup>100</sup> “Mwe baume na bamunyina, tulecita shani ukuti tupusushiwe?”

*...atile, Lapileni, onse uwa muli imwe, no  
kubatishiwa mwi shina lyakwa Yesu Kristu ku  
kulekelelwa imembu shenu, elyo mukapokelela ica  
bupe Umupashi wa Mushilo.*

*Pantu icalailwe cili kuli imwe, na kubana benu,  
kabili kuli bonse aba kutali, kuli bonse abo Shikulu  
Lesa wesu aketa besa kuli wene. Amen!*

<sup>101</sup> Ilyo lyonse Lesa akwete abantu, Lesa nakwata Ulukuta, Lesa nakwata Umupashi wa Mushilo ukwendela pamo Nalo. Cilya eco Lesa apelelepo Mupashi wa Mushilo. Aba masambililo bakema; lyonse eflyo bacita. Lelo Lesa alikwata ibumba ilinono kumo. Lesa alikwata ulukuta ulunono ulo pamo ulo lukatwalilila no lubatisho lwa Mupashi wa Mushilo, pa kulanda pa Lubuuto. Kabili bena bakaba abo, ukupitila mu bunte bwabo, ba kapingula isonde.

Bushe Baibele taisosa ukuti Yesu atile, “Balipalwa abasanguluka imitima; pantu bakamona Lesa”? Kabili Taisosa, ukuti, “Abalungami, aba mushilo, bakapingula isonde”? [Ulukuta, “Ameni.”—Ka.] Mucine.

Ubunte bwenu ilelo bukaleta ubupingushi pali uyu musumba. Ubunte bwesu ubwa lubatisho lwa Mupashi wa Mushilo na Maka yakwa Lesa, ubumi bwa mushilo, fikaletu bupingushi pa musumba. Ilyo ici. . .

<sup>102</sup> “Balya abali aba ntanshi bakaba aba kulekelesha, balya abali aba kulekelesha bakaba aba ntanshi.” Nshakeshibepo nangu cimo pali Sankey na Moody, mukubuka kwabo. Tabakeshibepo nangu cimo palwa ine, muli ici. Lelo nkeminina muli ici, ukupelo bunte; na imwe bene eflyo cikaba.

Kabili ukupitila muli cilya, ku kusalanganya kwa Lubuuto lweni, kabili ku lubatisho lwa Mupashi wa Mushilo, kabili ku bumi ubo mwaikela, ne fintu ifyo Lesa acita ukushininkisha ukuti Ena aleenda muno; kabili na mano yabo aya masambililo, bali talwikeko kuli Cena; bakapingulwa naba mushilo. Bena baliipingulwa kale. Bena bali pitamo kale. Owe, mwe!

<sup>103</sup> Nalelanda pa Maka ya mapepo, Amaka ayakulanda, Amaka aya bumi bwa mushilo. Ameni. Cilya eco Mupashi wa Mushilo ali no kucita.

<sup>104</sup> Imwe mwe abantu bambi ukulaenda, ukusosa, “Cisuma, ine tekuti ndeke ukunwa. Ine tekuti ndeke fye *ici*.”

Umupashi wa Mushilo wisa no kwikala muli imwe, ku kulenga fyonse fi “teti ficitike” ukutaluka kuli imwe. Ico cishinka. Ukulenga abanakashi ukuleko kuputula imishishi yabo, ukubalenga ukuleko ukufwala utuputula nama toloshi. Apa bula apa kubepekesha. Ukubalenga ukuleka ulwambo. Owe, ee, cilya eco Wabelapo, ku kumulenga ukwikalo bumi bwa mushilo. Bu lakonka ubu londoloshi bwa Baibele inshita yonse.

<sup>105</sup> Umwanakashi atila, “Kuli ukwakaba sana; ningile fye ukufwala ifi. Cilalenga umutwe wandi ukukalipa nga naleka imishishi yakula.”

Lelo takwaba apa kubepekesha kuli Mupashi wa Mushilo. Wabelapo ukucilenga ukucite fyo. Bukakonka Icebo filya fine fye. Cilya eco Mupashi wa Mushilo alingile ukucita.

Ukalenga imwe mwe baume ukupilibula imitwe yenu ukufuma kuli balya abanakashi abafwalo bubi, kabili no kuleka ukubakumbwa, kabili ama membala ba lukuta. Filya efyo Ulingile ukucita.

<sup>106</sup> Wena ukalenga imwe ukuleko ku peepa no kunwa, kabili ukuba . . . ukubo muntu uwa cindamisha. Ukafumya cilya muli imwe. Ukumulenga uku icefya nga mwacita cilya. Filya efyo Mupashi wa Mushilo wa belapo. Wa kumupelo bumi bwa mushilo. Ico cishinka. Ukumulenga ukuleka ulwambo. Uku mulengo kuleko kuteye njuka, ubwangalo bwa dice, kabili na fyonse ifi fintu kumbali ya cifutu.

Aka milenga ukuleka imicitile yenu no musango mu citilamo, uku kanaikala aba cishinka ku bakashi benu. Cilya eco Ukacita. Ico cishinka. Uka mulenga imwe ukuleka ukufwaya ukupa umukashi wamwine. Ico cishinka nganshi.

Ici efyo Waba. Kumulenga imwe ukwikala ubumi bwa mushilo. Filya efyo Mupashi wa Mushilo akwatilapo Amaka, “ku kubika amatontonkayo yenu pa fintu ifya ku Mulu,” uko Lesa eminina ukwa . . . ? . . . amano yakwa Kristu muli imwe. Te kuti mukane ukulamona ifyo fintu; nga mwalolekesha kuli fyena, mulapilibula umutwe wenu kumbali. Ico cishinka. Wena ukumulenga imwe.

<sup>107</sup> Mwatila, “Te kuti ncicite. Owe, te kuti ncicite fye.” Mucine, *te kuti* ucicite.

Lelo Mupashi wa Mushilo waishile kuli ulyo mulimo. Filya efyo Wacitile. Waishile ukwisa cifumya muli imwe, yonse imisango iya kale ne fintu ifyo mulecita.

Lulyo lwambo ulwa kale, ukuipatula mwebene, ukusosa, “Les a apalwe, ndi Methodist, nshakakwate ifya kucitapo bulya bakakunkuluka wa mushilo.” Umupashi wa Mushilo waishile mukufumye co muli imwe.

<sup>108</sup> “Ndi Baptist. Ndi Presbyterian. Tekuti nje kuli lilye bumba ilinono ilya bakakunkuluka wa mushilo.” Umupashi wa Mushilo waisa mukufumya bunkosa mutima bonse muli imwe. Filya e fyo Wacitile. Bulamusamba mu Mulopa; ula muwamya. Filya e fyo Wisa mukucita.

Waisa muku mulungamika. Atile, “Ukulenga inshila ishaongama ukuloloka.” Filya e fyo Waisa mukucita; ukucilungamika. “Ukulenga incende isha sumbuka ukube sha tambalala; ukulenge mpili shonse ukumoneka kwati shonse shileshana ngaba sukusuku abanono, kabili amabula yonse yele umana pamo, kuli imwe.” [Munyina Branham atota indupi shakwe imiku ine—Ka.] Ifyuni filemba umusango umbi. Inyenjele sha nsansa shilalila. Tapaba apakubepeksha. Cilya Eco waishile mukucita. Ulya e mulandu wine Les a atumine Umupashi wa Mushilo, pa kutila imwe mwinga cita ifi fintu, pa kutila imwe mwinga bomba . . . ukukonka Ena.

<sup>109</sup> Nomba nshilefwaya ukumulenga ukumfwa ububi, lelo na cimweba ukuti ndi pano mu bufumacumi ubwine bwine. Ukukana mititikisha, pa kashita kamo nala toloka ukufuma pa cishilwa pa ncende imo; no kwikala ne Cine, lelo ukwikala palya kabili ukucilenga ukubo musango uwa kutila teti cimutitikishe sana.

<sup>110</sup> Lelo ndefwaya ukumweba icintu cimo. Nga Baibele yasosa ukuti Cilubo ku mwanakashi ukuputula imishishi, kabili musosa ukuti mwali kwata Mupashi wa Mushilo elyo kabili mulaputula umushishi wenu, ndesunguka nga mwalikwata. Mwikalipa; nga cilecita, cicili cilelangisha ukutila pali ba icintu cimbi icimikanya.

<sup>111</sup> Nga Baibele yatila ukutila cilubo ku mwanakashi ku kufwala icakufwala ico icaba ca mwaume, kabili mulafwala aya ama ofoloshi aya kale ayanono na matoloshi kunse uku mu musebo, mwe banakashi abakulu! Ndemona akamwana akanono kuti kaba fye . . . icintu, ifyo bangalilamo abalumendo abanono ne fintu. Lelo, lolekesheni, ilyo imwe—ilyo imwe mwe banakashi abakulu, ikumi na fisano, ikumi na mutanda, ikumi na cine konse konse imyaka, ukufika na kuli mama, kunse uku mu musebo! Kabili Baibele yatila, “Cena caba ica muselu ku cinso cakwa Les a,” ku mwanakashi ku kufwala ifi fintu. Kabili imwe mula fifwala, ifyo fine, no kusoso kutila mwali kwata Mupashi wa Mushilo? Ndasunguka inshita imo. Mupashi wa Mushilo aka konke Cebo cakwa Les a conse.

Kabili kashimikila kunuma ya cintamba, bushe akakwate nkumbu ishalinga ku ku Cishimikila, ndetwishika nga li Ukwata. Ici cishinka nganshi! Cisuma, cilya eco Mupashi wa Mushilo abelelapo.

<sup>112</sup> Ulapelo kuputwa kuli kashimikila. Ulapela umushilo kwi bumba. Ulabika Ulukuta mu mibele isuma. Ulaleta ukwampana kwa Mupashi. Ulatwampanya capamo na Maka. Ulatwampanya capamo ne citemwiko, icitemwiko ca bwananyina.

Nshilesakamana nga ni mweba Methodist, Baptist, Presbyterian, Lutheran, fyonse fintu mwaba, nga ifwe bonse twali batishiwa ku Mupashi wa Mushilo umo mu Mubili umo, kabili twaba ifilundwa fya Mubili wakwa Yesu Kristu. Takuli... Takuli nangu cimo nomba, nangu cimo mu ntashi; insala, icipowe; takuli nangu cimo icinga tupatula ku kufuma ku citemwiko cakwa Lesa, icitemwiko cakwa Kristu, “icitemwiko cakwa Lesa icaba muli Kristu,” pantu twalifyalwa ku Mupashi Wakwe, ukusambwa mu Mulopa Wakwe. Twaba icibumbwa cipya. Filya eflyo Lesa aishile mukucita. Filya eflyo Mupashi wa Mushilo abelako. Ee, mukwai. Filya eflyo.

<sup>113</sup> Nomba, abantu, balolekesha kuli, ine, mu cinso. Amaboko ayengi ya cimishiwa, mwalikwata Mupashi wa Mushilo; mwamona, cine, eko baciba. Owe, nomba nala—nalabwekela fye kunuma panono fye pano. Ici cileambulwa. Lelo tuli noku kwata ifingi kuli cena mailo ubushiku.

Nga mulesosa kuti namu Ukwata, kabili muli no mulandu pali ifi, ndesunguka ico icilemitungulula. Lesa takatale ukumutungulwila kunse ka Cebo. Akasunga imwe ne Cebo, pantu yalya ma funde yakwa Lesa Umwine, ya Lukuta Lwakwe, ku bantu Bakwe, ku banakashi, na ku baume.

<sup>114</sup> “Cisuma,” mutila, “nshumfwo bubu ine ukucita *ici* nangu *cilya*.” Tacicita? Icebo cisosa ukuti cilacita.

Kabili ngo Mupashi wa Mushilo uli muli imwe, uka Mitungulula kulya kwine ku Cebo. Takwakabe apakubepesha. Lesa tapanga ifilubo nangu apa kubepesha. Alapanga icishilwa kabili imwe mulakonkamo. Epela fye. Eflyo caba na ku uuli onse. Mulesa inshila imo ine.

<sup>115</sup> Petro atile, “Lapileni, onse uwa muli imwe; no ku batishiwa, onse uwa muli imwe, mwi Shina lyakwa Yesu Kristu ku kulekelelwa kwa membu shenu, elyo mukapokelela ica bupe Umupashi wa Mushilo.” Mwamona? Cilya eco. Tulingile ukufika pali cilya icishilwa.

<sup>116</sup> Nomba nshilepilubula ukumulengo kumfwo bubu; nalimutemwa sana. Lelo, munyina, nkashi, bushe na wishiba, pamo... ukutila nalishiba ukuti ningile ukwiminina mu



nshiku sha kulekelesha kuli kulyo kututubuka, pamo ne iyi nkulo ya bantu, kabili no kwa sukilapo pali ci Cebo? Kabili Umupashi wa Mushilio ukulangisha ici, kabili ine uku Cishimikila kunse kulya, ni kwisa uko mukeminina? Musango nshi mukabutuka kuli cena? Tekuti ucicite, we munandi. Wiesha. Nomba leke co. Conse ico ulecita ico ica lubana, cileke.

Mwatila, “Tekuti ncileke.”

Lyena tamukwete ica Kumwensha muli imwe ne liline. Ilyo Mupashi wa Mushilo aisa, Ala Mupela Amaka uku cimfya isonde. Kabili nga imwe...Kutikeni kufyo Asosele. “Nga mwatemwe sonde atemwa ifintu ifya mwi sonde, ni pa mulandu wakutila icitemwiko cakwa Lesa tacabamo muli imwe.” Nomba, tapali apa kubepekesha. Ala cilenga ukuba pa lwalala, kabili tulingile twaisa pali cilye cishilwa.

<sup>117</sup> Ninjishiba muletontonkanya ndi nakatina. Lelo ndi nakatina akene kene ino nshita. Mwamona? Umfweni. Ico cishinka. Nomba iseni kuli Cena, munyina, nkashi.

<sup>118</sup> Mwileka aya ma college ya masambililo ayaba muno ya mwebe, “Owe, filye fintu ifya kale.”

Nga Wena muntu mukote, kanshi Lesa nao mukote uwa mibele imo iyakale. Kabili nga Lesa mukote uwa mibele ya kale, kanshi na ine, eflyo naba. Ameni. Ndefwaya ukuba nga Ena. Cinshi? Umupashi wakwe muli ine, uyo ukwata insala ne cilaka, ukukana ifili fyonse ifya pusana ne Cebo . . .

<sup>119</sup> Nga bantu basosa, “Cili fye bwino kuli, owe, ngo muntu ateya njunga shimo ku kusansamushiwa, kabili ukuteya ubwangalo bwa ndalama ukuti akwateko fye nikelo umo atemwa babili. Cili fye bwino.” Lesa asosa ukutila te cisuma.

<sup>120</sup> “Owe, nga cakutila wanwa fye panono ukusansamukako, kabili wa kolwako fye panono, umuku umo panshita.”

Lelo Lesa atile, “Kalanda kuli wene.”

<sup>121</sup> “Owe,” mwatila, “cili fye bwino, Munyina Branham. Ine—ine—ndaputule mishishi yandi pa mulandu wa cintu icituntulu. Umwanakashi, na wishiba, bonse abanakashi abashala balecicita.” Nshilesakamana ifyo abanakashi abashala balecita. Bena te cilangililo cobe atemwa bena te ba boss bobbe. Nga walikwata Mupashi wa Mushilo muli iwe, ukakonka ukusambilisha Kwakwe te mulandu ifyo abantu basosa palwa iwe.

<sup>122</sup> “Cisuma, Munyina Branham, kuli fye ukwakaba sana, kabili ningile fye ukufwalako ifi ifinono ifya musango *uyu-no-uyu* ifya kufwala.” Ku mbo kwalikaba ukucile fyo, nkashi umutemwikwa. Leka nkwebe ico. Kabili—kabili wikeshwa. Uleibukisha cilya.

123 Kabili Umupashi wa Mushilo ukamutungulula lyonse ku Cine, kabili Icine Cakwe e Cebo. “Icebo Candi e Cine. Lekeni ishiwi lya muntu onse libe lya bufi, lelo Ilyandi libe lya cine.

Kabili tontonkanyeni fye, “ica muselu.” Bushe kuti mwatontonkanya?

124 Ili lishiwi lya kutinya ilyo kapyunga engasosa, lelo naliya mu mayanda ya kutushishamo mu ncende uko kuti caba fye...Kuti mwa fumamo fye, mupepi, cali fye ica...Kabili ifintu ifya lamba ku cibumba. Natontonkenye, “Kuti caba shani mwi sonde abantu ukuba ba panshi nganshi?” Kabili ukununka! Kabili ilyo nyenda muli shilye ncende, lyonse ndatontonkanya, “Ifyo sha nunka! Kuti na...Mukati mulya, kuti naikatilila imyona shandi nge *fi*, ku kusamba amaboko yandi. Ndomfwo mwenso ukuti ilyo na ikata icakwiswilako icibi, nakabili, kuti kwaba utushishi ukufuma ku tuswende ne fintu. Kabili natontonkenye, “Owe!”

125 Ubushiku bumo, ukwiminina pa cibansa ca ndeke, incende imo mulya nali ngilemo, atemwa incende ya ku citesheni ce shitima, nalile muli cilya. Kabili natontonkenye, “Owe, uluse.”

126 Kabili Icintu cimo catile kuli ine, “Ulya e musango isonde linunkilamo kuli Lesa. Cena ca muselu.”

127 Natontonkenye, ilyo namona umwanakashi aleenda mu musebo, kabili umwine ali uwasendwa nga filya, kabili na fwala ifyakufwala fya mwaume, filya efyo cimoneka kuli Lesa. Cabe ica muselu, icintu cimo icabe cakowela no kununka, kuli Lesa. Nelyo line, akaya ku chalici pa Mulungu, no kuiwaminisha.

Kuli no kuya umwaume kulya, no kunwa, no kubepa, no kutemwa indalama, no kubepa umwina mupalamano, na fyonse ifya shala, kukwata indalama shimbi ishinono; no kucite ifi fintu, no kuteya ubwangalo bwandalama, no kupepa, no kunwa, no kubepa; elyo kabili ukuya ku chalici no kupelo bunte. Ica muselu! Uku kowela! Lulya e lukuta ulwa masambililo.

128 Batila, “Cisuma, naba ku lukuta.” Ee, kabili balingile ukufumya ulukuta, ama mininti ikumi limo na yasano, pakutula ba diconi bonse na bonse kuti bapepa, kabili naba pastor, nabo, lintu tamula bwekelamo mu chalici. Njebeni? Ipatuleni mwebene ukufuma ku cintu conse icisha sangululwa!

129 “Kowesheni umubili; Nkaonaula.” Lesa atile Ali no kucicita. Kabili ilelo, pa mpwalonda, ilelenga ba per cent amakumi pabula na fimbipo yamfwa, impwalonda iya pa mukolomino na pwapwa, ilengwa mukupitila mukupepa imishanga. “Kowesheni umubili; Nkaonaula.” Lelo baliba abakakwa sana ukuya ku mbo, ukulakunkuluka nga filya, tabaishiba.

Kabili kashimikila umo naiminina mu palupiti nama degrees yane, ukufuma ku college, ukupepa umwine. Leka nkwebe icintu cimo, munyina. Umupashi wa Mushilo wa tuminwe ku kwita abaume na banakashi ukufuma muli cilya cintu. Ipatuleni mwebene!

Ishiwi *ulukuta* lipibula ukuba “uwapatulwa.” “Fumeni pakati kabo,” eflyo Baibele isosa. “Mwi ikata kucishasangululwa kabili Nka mupokelela; kabili mukaba abana Bandi abaume naba nakashi kabili Nkaba Lesa kuli imwe.” Owe, mwe! Nshilepilibula ukubo munkalwe, lelo ndepilibula ukubo wa cishinka kabili uwa cine. Ee, mukwai. Owe, ifyo cabe cintu icabipa!

<sup>130</sup> Mwe baume na mwe banakashi, ni pesa apo twaiminina ilelo? Nipesa apo tubelele? Ka tuleke.

<sup>131</sup> Inshita imo iya bushiku, pakati ka cipuna ica kale icinono mulya mu cipinda, (kabili ningile no kwisala), icipuna icinono ica kale ica kupeta. Panuma ya kupepa pa nshiku shitatu atemwa shine, naishile fika mu cifulo ica kutila, na leenda enda, no kutontokanya, “Mwe Lesa,” kabili naishileba mu cifulo ica kutila mpaka nshaishibe ifya kucita. Natile, “Lesa, tuli kumpela ya musebo. Kabili ndeiluko kuti nalikana. Nalikwete ubwite ukuya pa ntanshi, no kweshiwa, kabili nsha icitile.” Elyo natontonkenye kuti namona Shikulu wandi aletalantanta mukati ka mfifi mulya, ilyo Ali uwanaka nganshi Alefilwa ukutampula ukulu kumo panuma ya kubiye, lelo Ena tali sana... Ali minine pa mulandu wa mwanakashi waku Nain lyena pa mulumendo uwaletelwe kulya uwafwile; mpaka Alyendele kulya no kuya ikata imbokoshi, no kubomfya amaka ayanono ayali muli Wene ku busha ulyo mulumendo. “Cisuma, nga ine nakile shani? Cinshi icilecitika kuli ine, Shikulu? Pano ndetontokanya, ‘Cisuma, ndeya ndekota. Ine—ine tekuti nccite.”

<sup>132</sup> Kwali Mose, Lesa umo wine uo mombela, aiminine kulya, pa myaka ya kufyalwa umwanda umo na ma kumi yabili.

Kwali Kalebu, aiminine pa ciimo ca makumi pabula, no lupanga mukuboko kwakwe, kabili atile, “Joshua alibikile ulu lupanga mu kuboko kwandi, pa myaka amakumi yane ayafumako.” Ali na makumi cine konse konse lilya. Atile, “Ndi fye umwaume umutuntulu ilelo nge fyo nali lilya.” Amen.

Natile, “Lesa, beni no luse pali ine.”

<sup>133</sup> Natile, “Cisuma, lolesha kuno, lyonse naba...” Kabili nasendele umukashi wandi (kunuma kulya) ku kuboko, ukucilinganya iyi Baibele na Baibele yakwe inono, kabili natile, “We mu temwikwa, naliba uwakukana posako amano. Mupashi wa Mushilo alenjebaula mukati ka ine. Natile, “Ndatontokanya pali tulyo tupale kunse kulya. Nda

tontonkanya pali Hattie Wright kulya lubali, kabili na balumendo abanono. Ndatontonkanya pa fyo Lesa acitile, ku kulangisha ukuti Ali ni Lesa, uyo wingalenga.” Alleluja!

Natontonkenye, “Alinjeba cilya, imyaka ya kale, ‘Nshakakushe. Nshaka kulekeko. Takuli umuntu ukeminina ku ntanshi yobe, inshiku shonse isha bumi bobo. Nkaba nobe. Kabili ukufuma ku kuboko ukwa kulingulula, cikesa fika mpaka ukeshiba inkama ya mutima. Panuma ya cilya, cikelako pantanshi kabili na pa ntanshi.’ Umwaka panuma ya cilya, cali shinikishiwe ukube capwililika, isonde lyonse. Ubu bwalisa, ubu bumbi bukapyunga bukalama, ukutali na bwena.”

Natile, “Mu temwikwa, ndeikata ukuboko kobe. Ku bwa fwilisho bwakwa Lesa ne nkumbu sha kwa Lesa, ninkakwato kutwishika nakabili. Leken nje kuli uku kupuputulwa uku ku kushimikila ukucila inshiku shonse. Leken nje uku, intanshi ukuya isangulula ne mwine, no kupangila abantu inshila; pa kutila imembu shandi ine wine, ne fyakufilwa kwandi fingaba pe samba lya Mulopa, no kukana sakamana kwandi kwine kwingaba pe samba lya Mulopa, pa kutila ningaya kunse no kusosa, ‘Nkonkeni, mwe bantu.’” Ico cishinka.

Nalipata ukumona umwaume alesosa, “Kabiye uye cicita.” Nalitemwa ukumona umuntu umo utungulula inshila ku kucicita. Ee, mukwai.

<sup>134</sup> Kuno nshita iya fumako, twalikwete umulilo mukati ka musumba muno, Pfaul Oil Company yaliketwe no mulilo. Balikwete Jeffersonville Fire Department kulya lubali. Kabili umunandi, umuntu musuma, tatalile ukubombapo ku mililo iyikalamba nga ulya, aleenda kulya, ukulasosa, “Sanseni amenshi ayanono ulubali lwa *kuno*, balumendo. Sanseni amenshi ayanono ulubali lwa *kuno*.”

Uyo alishile umunono uwa ku Clarksville kulya lubali, “ding, ding, ding, ding,” ali butukile kulya. Kabili atile, fire chief alitolweke, atile “Sanseni amenshi ayanono ulubali lwa *kuno*. Tobeni ili windo *apa*. Sanseni amenshi ayanono *kulya*.”

<sup>135</sup> Lelo ukuciluka umu mana kwaishile bakashimya ba mulilo abasambilishiwa ukufuma ku Louisville. Cilye cimukobelo cikalama kabili no mutanto lilya line fye baleiminina chief ali na pa mpela ya mutanto. Ilyo mutanto waile pa mulu, ali kumpela. Ali posele akasembe kakwe lintu talafika palya, no kutobaula iwindo ukulifumyapo, atile, “Iseni kuno, balumendo!” Cilya eco. Umulilo walishimine mu ma miniti ayanono.

Te kutila, “Sanseni amenshi ayanono *pano*. Sanseni amenshi ayanono *palya*.” Cila mubika mu mano, bamo bakashimikila aba masambililo.

<sup>136</sup> Iseni kuno! Natuleya! Ninjishiba Cena ca Cine. Nali cisonda no kucimona. Ubukata! Umupashi wa Mushilo wa

cishinka. Lesa musuma. Mwilaesha *pano*, esheni *palya*; lekeni twende muli Wene! Ali pano. Wakuli imwe. Lesa alipela Amaka Yakwe ku Lukuta Lwakwe. Te kusosa sanseni ukufumya *ici* pano, kabili sanseni ukuufumya; tapali nangu cimo ico mwingacita. Tungululeni! Ameni. Huh! Whew!

Te kuti mone muli yena nakabili [Munyina Branham afumyako ama kalashi aya kubelengela—Ka.]

<sup>137</sup> Ameni! Cinshi ico tuli no kucita? Cila muntu uwikele muno naisushiwa ne cintu cimo.

Lyena nalaya mukwisala; ni ngile ukucita, panuma ya cilya.

Muli aba isisushiwa ne cintu cimo. Te kuti mwikale apo ukwabula no kwisushiwa ne cintu cimo. Mwalikwato bumi muli imwe. Bulyo bumi e bu mutungulula, kabili bulyo bumi butungulwa no mupashi.

Nomba, kuti limbi mwalisushiwa ne sonde, ukutemwe sonde atemwa ifintu fye sonde. Lesa amu belele uluse.

Kuti limbi mwalisushiwa ne fisumino ukufuma ku lukuta lumbi, amapepo yenu ayanono ayo musosa, mu tontonkanya caba ukupepa umuntu umo uwa fwa, atemwa—atemwa ukupanga cimo icapala nge cishibilo pali imwe. Lesa amubelele uluse.

<sup>138</sup> Kabili kuti mwaba abaisushiwamo na bukapapa, kabili cilya cicili ica bipisha. Ico cishinka. Ico cishinka. Baibele itila, “Munshiku sha kulekelesha bakaba bukapapa nganshi, ukukwata imimonekele ya bukapapa; ukukwata imimonekele ya bukapapa, lelo ukukana Amaka ya buko: kuba musango fi talukako.”

Nga muli abaisushiwamo na bukapapa, muli aba nkumba bulili; bukapapa fye, epela fye. Nga uli uwaisushiwamo ne fisumino, tawishibe ico ulelandapo. Nga uli uwaisushiwamo ne sonde, uli imofu.

<sup>139</sup> Elyo kabili, nakabili, kuti mwaba aba isushiwamo na Mupashi wa Mushilo. Ameni. Ndesubila efyo muli. Kabili, nga tamuli ifyo, ndesubila muli no kwisushiwa. Kabili nga muli abaisushiwa na Mupashi wa Mushilo, cinshi ico mukwete? Namukwata Amaka. Namukwata icitemwiko. Namukwata umutende. “Umutende wandi Ndeupela kuli imwe; tacili nge sonde, ndepela kuli imwe.” Namukwata umutende. Muli abakakatikwa. Namukwata icishibilo. Ameni. Namukwata ukutusha. Namukwata insansa ishishi ngalondololwa, kabili isha isushiwamo no bukata. Muli abaikashiwa. Owe, mwe! Ifyo e fyo muli, na Mupashi wa Mushilo. Namukwata . . . Nga muli aba isushiwamo na Mupashi wa Mushilo, “Namufuma mumfwa mwaigila mu Mweo,” ukulolela ukututubuka ukwa cintubwingi ubushiku bwakulekelesha. Ameni!

<sup>140</sup> Mwi sonde ili leisa, ukupitila muli Shikulwifwe Yesu Kristu, kabili pa kumumona Aleisa mu bukata kabili muli bu mulopwe, “Bemba akalekelako abafwa bakwe.” “Imibili iya bola iya balya abalala muli Wene ika . . .”

“Ukulala muli Wene.” Mwingila shani muli Wene? “Ku Mupashi umo ifwe bonse tula batishiwa mu Mubili umo.”

“Imibili iya bola iya balya abalala muli Wene ikapilibulwa no ku pangwa kwati mu mubili Wakwe Wine uwa bukata, ico cikaba ca kuleta ifintu fyonse ku mwine Eka.”

“Naumfwile ishiwi ukufuma ku Mulu,” eflyo Yohane asosele, “lyatile kuli ine, ‘Lemba, “Balipalwa abafwa abo aba fwila muli Shikulu. . .”’” Musango shi mukengilamo? “Ku Mupashi umo tula batishiwa mu Mubili.” [Munyina Branham atota indupi shakwe umuku umo—Ka.] “ ‘ . . . abafwila muli Shikulu ukufuma nomba; pantu balatusha ku milimo yabo; kabili imilimo yabo ilabakonka.’” Hum!

Cilya eco Atuminepo Mupashi wa Mushilo. Owe, ipalo ilya shininkishiwa, Yesu wandi! Ine ndi muli Wene, kabili Wene ali muli ine; Tata muli Wene, kabili Ena muli Tata; kabili Tata muli ine, kabili ine muli Wene.

Yesu wandi!  
Owe, ifyo kwawama ukusonda ubukata  
Ubwabulesa!  
Ndi mpyani ye pusukilo, uwashitwa na Lesa,  
Uwafyalwa no Mupashi Wakwe, ilyo  
nasambilwe mu Mulopa Wakwe.

Ameni. Teti ncishitishe. Owe, mwe!

Ba rubie bonse nama diamonds, na silfere na  
golide,  
Ifipao fyakwe fyaliisula, Alikwata icuma  
icishingalandwa.

Pantu ndi Mwana wa Mfumu!  
Ndi mwana wa Mfumu!  
Na Yesu Kapususha wandi,  
Cilanenga ine ukuba umwana wa Mfumu!

<sup>141</sup> Ameni kabili ameni. Tekuti ncikabushanye. Te kuti ncikabushanye. Ninkwata yabili atemwa yatatu nayambi Amale- . . .

Kanshi, ili Lembo nalimbi. Ilyo—ilyo mwaisushiwa na Mupashi wa Mushilo, ifyo e fintu ifyo mukwata. Lyena cinshi cintu mwaba, kwi sonde? Umulebeshi. Ninjishiba naipwa, lelo taipwile sana pali ici. [Munyina Branham atota indupi shakwe umuku umo—Ka.] Umulebeshi! Owe!

Tuli abalebeshi kabili abeni pano,  
Tulelelela umusumba uleisa,  
Ubwato wa mweo uli mupepi no kwisa,  
Ukusenda Amabwe Yakwe ayaumo mutengo  
ku Mushi.

<sup>142</sup> Kuti naumfwa amenshi yalesabuka kulya pa mu Mana wa Ohio, ilyo nali kashimikila umulumendo umunono nali ne myaka ya kufyalwa ama kumi yabili na ibili, ukwimba lulya kulya. Kabili nalyumfwile, ukulolesha pa mulu wandi, nalyumfwile Ishiwi lyatile, “Lolekesha mu mulu.” Pano lwalishile lulyo Lubuuto ulukalamba ukupeleela palya pene, ukulaika ukwisa pali ine kabili lyatile, “Nge fyo Yohane kabatisha atuminwe ku kutangila ukwisa kwa ntanshi kwa kwa Kristu, ukakwata Imbila iyo iikatangilila Ukwisa ukwa cibili ukwa kwa Kristu.”

Owe, kuti nacicetekela shani? Lelo calicitike filya fine. Kabili muno bushiku imililo iya kupuputulwa ile yaka ukushinguluka no kushinguluka isonde. Ulukuta lwakwa Lesa ulukalamba ulwa lubulwa na luisansabika Ulwine ukufuma pali cilye cifulo, kabili imisonkano ikalamba iya kundapa, ne fishibilo, ne fisungusho, ne fipesho mano, ukulangisha ukwisa kwakwe.

<sup>143</sup> Muli abalebeshi, kabili muli abeni. Mucite fintu ifyeni, ifya pusana kufyo mwalecita. Ta mucita nge fyo mwalecita. Abantu . . . Umupashi wa Mushilo, ilyo Waisa pali imwe, kabili mwa isushiwa na Mupashi wa Mushilo, mulakana ifintu ifya mwi sonde. Mulakana ifintu ifinga mfulunganya. Mulafikana. Lyena mulesa mukuba i—icibumbwa ica micitile iya ibela, icibata ica bipa, kuli bena, ka kapumpe akanono ako akatotelwe pa cisansala ca nkoko; ico nashimikilepo, *Kabili Ilyo Kapumpe Asunkanya Icinsa Cakwe*. Mulabe cibumbwa icimoneka icakusekesha, kuli bena.

Lelo, owe, mwe, ukulaenda mu Musebo ukalamba uwa Mfumu! Ameni. Owe, wena mu Musebo ukalamba uwa kuya ku Mulu. Kabili ndeenda mu Musebo ukalamba uwa Mfumu.

Batila, “Lolekesheni kuli ulya kakunkuluka wa mushilo, cilye cibata icibi. Ulya e ulya kashimikila kakunkuluka wa mushilo.”

<sup>144</sup> Kashimikila uwa lumbukwa uwa ku Methodist acitila ku mwaume ilelo, Louisville, acisosa, “Kuti natemwa ukwafwilisha munyina Billy, lelo nawishiba ifyo ninga cita? Ningile ukuposa ubumi bwandi.” Taulingile ukuposa ubumi bobo pa mulandu wa ine.

Aposele ubumi Bwakwe pa mulandu wa ine. Ameni! . . .” Ukulaenda fye mu Musebo ukalamba uwa Mfumu, epela fye.

Owe, mwe! Ukwisushiwa no Mupashi Wakwe! Ukufyalwa ku Mupashi Wakwe! Ukusambwa mu Mulopa Wakwe! Alleluya! Uwa nsansa!

<sup>145</sup> Elyo icintu nacimbi, cinshi, ni cinshi icimulenga ukucita cilya? Mucili muli bantu, lelo ni cinshi icimilenga ukucita cilya? Ni pa mulandu wa kutila mwafuma, imwe, Umupashi wenu wa fuma ukufuma ku mulu. Ni Lesa muli imwe.

<sup>146</sup> Ilyo naile kulya ku Rome, na mwene ukutila bena, cila umo, akwete umupashi wa ci Roma. Ilyo naile ku Greece, bonse bali kwete umupashi wa ci Grecian. Naile ku England; bonse balikwete umupashi wa ci Ngeleshi. Ilyo mwaya ku ncende shimbi, mukasanga... Elyo mukasanga umupashi wa bwina America; untu wabipisha.

<sup>147</sup> Ilyo naile mu nshinshi isha San Angelo ku Rome, balikwete icipampa kulya, “Twapapata, mwe banakashi abena America, fwaleni ifyakufwala, kuku cindika abafwa.” Umupashi wa ci na America.

Balolekesheni ilyo balefuma mu ndeke, na tulya utwa kufwala utunono, kabili umuntu onse aya mukulolekesha pali bena, kabili uyu aisa Miss America. Ulya mupashi wa cina America. Kuti mwalanda uko afuma; imifwalile, mune, aletinta akabwa akanono aka kote aka fikansa aka masako aya putulwa bwino kunuma yakwe. Ico cishinka. Owe, ee, wena ni... Wena, mwina America, Miss America; nga leenda, na mwishiba, uwacincila nga filya. Cinshi? Alikwato mupashi wa bwina America. [Muyina Branham akonkoshwa pa cintamba imiku mutanda—Ka.] Lelo Yesu atile, Alilandile pali cena bulya bushiku, Atile, “Muli aba pano isonde. Ndi waku mulu.”

Kabili nga namukwata Umupashi wakwa Kristu muli imwe, muli aba ku Mulu, lyena muli abeni pano.

<sup>148</sup> Lelo namukwata icifyalilwa ica ncende kuntu mwafuma. Cilya eco ndeeshwa ukusosa. Umu Roma nga isa kuno, alafwena mu mutwe wakwe; kabili umwina German nga isa kuno; umwina America aya kulya. Cinshi? Mwalikwata impashi ya filye fyalo uko mwafuma.

Cilya e citulenga ifwe ukuba bapusana sana kwi sonde. Mwafuma ku Mulu. Mwalifyalwa. Muli—muli abekashi aba Bufumu bumbi. Mulecicetekela? [Ulukuta lwatila, “Ameni.”—Ka.] Filya efyo Mupashi wa Mushilo aba, uumulenga imwe ukubo mwikashi wa Bufumu bwakwa Lesa.

<sup>149</sup> Lyena, nga muli abekashi aba Bufumu bwakwa Lesa, musango nshi Umulenga uku citilamo? Nga filya Lesa acita Mubufumu Bwakwe. Nomba, cinshi ico Lesa acita mu Bufumu Bwakwe? Umushilo, ubulungami, amatontonkanyo ayasangululwa, umutima uwa sangululwa; Amaka ne citemwiko, ukuya ku baluba, ukundapa abalwele, ukubomba ifisungusho, ukucite fintu ifikalamba. Elyo, ku be sonde mu



moneka abafulungana, kabili batila, “Balya abalumendo tamwaba ubutuntulu mu mitwe yabo.” Mwamona? Lelo muli abekashi aba mu Bufumu.

<sup>150</sup> Ilembo nalimbi limo, nga mulefwaya ukulilemba, Yohane 12:24. Leken i indilumbule bwangu bwangu. Yesu atile:

*. . . ngo luseke lwa ngano lwaponena mu mushili . . .*  
kano fye lwafwa, te kuti lulete ubumi nabumbi.

Nomba, lolekesheni, ishiwi nalimbi limo ilya kwisalila nomba. Kabili ibukisheni, lyena, cena caba mucine cine . . . Nomba, kuli imwe mwe bantu, caba mucine cine icikankala kabili icifwaikwa, kabili uku konkomeshiwa kabili ca kuli onse, ukuti mwinga pokelela Mupashi wa Mushilo nomba. Pantu, nga tamucitile, te kuti mwise mukututubuka. Nomba moneni. Lesa teti atobe amafunde Yakwe. Twalishiba cilya. Ala konka amafunde Yakwe.

<sup>151</sup> Nomba, i—imbuto ya ngano, atemwa uluseke, twalasenda, nge fyo Yesu asosele palya. Nangula fye, u—uluseke, muli Baibele, na cilapa belenga fye ilelo, cilandwa pa cilimwa icitwa flax atemwa imbuto ya musango uuli onse, lelo, ingano, amasaka, nyanje, atemwa icili conse, cena luseke. Lelo ilyo luseke lwa ngano lwa ponena mu mushili, nomba, kwaliba . . . Ifwe bonse muno twalimona, twalishiba ici cilacitika. Uluseke lwa ngano, atemwa uluseke lwa mbuto, kuti lwamoneka ulwa pwililika nge fyo lwingaba, kabili muka lubike mu mushili, kabili nga lulyo luseke . . .

Lwalikwata ubumi ubwaktwalilila. Luli no kuya panshi ilelo, no kuileta ulwine mu mupeti; no kulabwela ukulaisa, no kumena nakabili; no kubwela panshi nakabili. Bumi ubwa kutwalilila.

Nga lulyo luseke talukwete akamusonga ka bumi muli lwena, te mulandu ubusuma ifyo lulemoneka, talwakatale ukumena. Lukaya mu mushili no kubola, kabili cilya eco. Iciputulwa ca lwena, ifya bamo, kuti fya bomfiwa ku mufundo ne fintu mu mushili. Lelo ilyo lyonse luli no bumi nakabili, talwakatale uku ba no bumi nakabili kano fye nalukwata ubumi ubwa kutwalilila muli lwena. Uuli onse alishibe co. Te kuti fye mu cicite.

<sup>152</sup> Kuti kwaba abantu babili, umo pali bena ukuba fye cimo cine, bonse babili abapalana fye. Umo pali bena kuti aba fye umuntu umusuma, kuti acite milimo isuma, kuti acita na fimbipo; lelo kano fye ulyo muntu nakwata Umweo wa Muyayaya lyena, takatale ukubuka. Te kuti acicite; ta muli nangu cimo mulya ku kubusha. Ta muli nangu cimo ica kumwimya, tamuli Ubumi. E ico, ulemona, munyina umu temwikwa, nkashi yandi umu temwikwa, kano fye umuntu

afyalwa libili, te kuti ena abwele mu musango uuli onse muli ubu Bufumu. Ena te kuti. “Kano fye ulu Luseke lwa ngano lwawila mu mushili no kufwa.” Aleilandila Umwine. Lelo Ena ebo akwete, bumi ubutwalilila, Alikwete Umweo wa Muyayaya; kabili Umweo Aliupela kuli imwe, pa kutila mwinga kwata Umweo uwa musango umo wine.

<sup>153</sup> Nomba, nga mukwete fye ubumi bwa buntu, ubwalinga ukumwensha no ku kwato lunkumbwa, “Umwanakashi uwikala mu mangalo alifwa lintu acili no mweo,” te kuti mubuke. Limbi kuti mwaba umukashana uwa lumbukwa sana pa sukulu. Limbi kuti mwaba umukashana uwa lumbuka sana ku bwangalo bwa njunga pa ncende yenu. Limbi kuti waba umwanakashi ufwala bwino sana mu calo. Limbi kuti wabo waembesha sana. Limbi kuti walipangwa bwino sana. Limbi kuti waba kalubi ku mulume obe. Limbi kuti waba ifi fintu fyonse, icaba, cilya caliwama. Lelo, nkashi, kano fye naukwata Mupashi wa Mushilo muli imwe, icaba Umweo wa Muyayaya, kumpela ya uyu musebo ninshi waonaika.

Kabili nshisakamana ifyo moneka atemwa ifyo ifi fintu fyaba, atemwa ifyo tawalumbukwa atemwa ukulumbukwa wa kwata, ifyo waemba atemwa ifyo wabipa; nga naukwata Umweo wa Muyayaya, kulya ukaya ikala umuyayaya no muyayaya.

<sup>154</sup> Ilyo mweshi ne ntanda fikafumapo, kabili isonde lyasanguka iline mu mpili ne fiswebebe, kabili icintu icili conse caba—caba, tafyakabepo nakabili; kabili isonde liletalantanta ngo muntu ukolelwe uleya ku ng’anda ubushiku, kabili intanda shikakana ukwaka, no kuwa ukufuma mu myulu, kabili no mweshi ukupilibukila mu mulopa; kabili aka—akasuba kakafutatuka no kufisa icinso ca kako, ilyo bakamana Umwana wa muntu aleisa. Mukabalikila mubulungami bwakwa Yesu Kristu, ukwisa fuma mu nshinshi ngo wa caice, umwanakashi waemba, ku kwisa senda umulume wenu, no kwikala umuyayaya no muyayaya no muyayaya, kabili inshita shonse isha Muyayaya mukalaikala fye. Cilya eco Mupashi wa Mushilo abelako.

Nga muleumfwa ukutintwa ukwacepesha, mwiesha uku Cikana.

<sup>155</sup> Mupashi wa Mushilo cinshi? Lesa muli imwe. Cinshi Wabelako? Ku kutwalilila umulimo Wakwe pakati ka bantu Bakwe; ukuleta Ulukuta Lwakwe capamo, ku leta Ulukuta mucifulo muli buno bushiku, ukucila nganshi ba Lutheran, Methodist, ba Pentecosti, mu cifulo ica bwana kabili no kusenaminwa ukwa Kusumbulwa. Cilya, ilyo ici ciputulwa ca Lukuta, ilyo Mupashi waenda muli ulu Lukuta muno, lukema fye; kabili lukaleta, lukaleta bonse abalubulwa abo abakumishe ulyo Mupashi.

Balya ama Lutherans abaiminine kulya no Lubuuto lonse ulo bakwete, mu kulekelelwa; balya ba Methodist abalepona panshi, kabili balebetila amenshi pa finso fyabo, pa mulandu wa Mupashi uwa bekete ukupitila mu kusangululwa; balya ba Pentecost, pantu baleenda uku na kulya mu musebo kabili balebeta “aba ndimi ishaibela, kabili baka bulubusa, kabili no lulimi ulwa mashipi,” kabili na fyonse filya; bakeminina mu bulungami, mu cinso cakwa Lesa pali bulyo Bushiku, mubutuntulu fye nge fyo ii Baibele ikele pano. Nga mwali nctetekela ukubo mubomfi...Mulanjita ukuba kasesema Wakwe; nshi iita ne mwine filya. Lelo, kutikeni, ndemweba mwi Shina lyakwa Shikulu. Abo abali muli Kristu Lesa akaleta pamo Nankwe pa Kwisa Kwakwe, pa kututubuka, kabili balya fye beka abali muli Kristu.

Twingila shani muli Kistu, mwe fibusa?

<sup>156</sup> Ukupitila mu cisumino cimo bonse tulalundwamo? Awe. Ukupitila mukuposha mu kuboko kumo bonse tulatintilwamo? Awe. Ku menshi yamo bonse tulabatishiwamo? Awe. Atemwa ku cilonganino cimo bonse tulalanganishiwamo? Awe.

Lelo, mu bena Korinti Wantanshi 12:13, “Ku Mupashi umo, Umupashi wa Mushilo, Umupashi wa kwa Lesa, ifwe bonse...” Methodist, Baptist, Lutheran, Presbyterian, “Twenda mu Lubuuto, nge fyo Ena aba mu Lubuuto, tulakwata isenge umo ku mubiye, kabili Umulopa wakwa Yesu Kristu, Umwana wakwa Lesa, ula tusangulula ukufuma ku kukana lungama konse.” “Ku Mupashi umo ifwe bonse tulabatishtiwa mu Mubili umo, kabili tulalengwa ukuba abakumako ku kusenamina Kwakwe.”

<sup>157</sup> Te kuti muye mu Bupingushi. “Uyo umfwa Ifyebo Fyandi no kucetekela.” Takuli umuntu uwinga cetekela mpaka akwata Umupashi wa Mushilo. “Kabili no kucetekela pali Wene uwa Ntumine,” ilyo Mupashi wa Mushilo apelo bunte Bwakwe pa kututubuka kwakwe. “Nakwata Umweo wa Muyayaya, kabili takatale ukwisa mubupingushi, lelo nafuma mufwa naigila mu Mweo.” Cinshi? Tamwakatale ukuba mu Bupingushi. Tamwakatale ukwiminina pa Cipuna ca Buta ica bupingushi.

Mulakumanya ubupingushi bwenu muno mwine. Na mufuma mu bupingushi bwenu ilyo mwafuma no kusosa, “Nshili musuma, kabili ukusambilila kwandi takwaba nangu cimo. Shikulu, iseni muli ine, kabili musende no kuntungulula, Shikulu. Nshisakamana ifyo ili sonde ilyafulungana lisosa. Ntungululeni, Shikulu, ku Mupashi Wenu.” Lyena ninshi mwa pingula. Ipinguleni mwe bene nge ciwelewele cakwa Kristu, kabili, mu bulungami Bwakwe, bulya Bushiku tukeminina ababulo kufwa mu cata Cakwe.

<sup>158</sup> Inshila fye imo. Musango shi? “Ku Mupashi umo ifwe bonse tula batishiwa mu Mubili umo.” Kabili ilyo muli muli

ulyo Mubili, ubupingushi na bupingula kale ulyo Mubili, kabili na Mupokelela Ena nge cikonsolwelo capa membu shenu.

Mwatila, “Nali cita cilya, Munyina Branham.”

Kanshi, ngo Mupashi wa Mushilo naubwela no ku mupela icikakatikilo nge cishibilo, ulyo Mupashi ulamuleta mu Mubili wakwa Kristu. Mulapilibukila ku nshila imbi, kabili muli cibumbwa cipya muli Kristu Yesu. “Namupita ukufuma mumfwa ukwingila mu mweo. Ifintu fyakale fyaliya, kabili muli muli Kristu!” Ameni!

<sup>159</sup> Owe, napapata, leka nkukonkomeshe, we munyinane Umwinakristu atemwa nkashi. Wileka uku kupuputulwa ku kucilile. Ulingile ukupokelela Mupashi wa Mushilo. Wena ni Cinshi? Mupashi wakwa Lesa. Wali wa Kuli cinshi? Ku kumutungulula, ku kumulangisha, uku mwisusha, ku kumusangulula, uku mwita, ukwisa mu Lukuta.

Ulukuta cinshi, nge shiwi *ulukuta* lipilibula nshi? “Abaitwa, abapatulwa.” Owe, ifyo ninga kwata ukushimikila ukufuma pali ci ino ine nshita! “Ukwitwa, ukupatulwa,” abalebeshi, ukutaluka ukufuma kwi sonde, abatandashi kabili abeni, ukusoso kuti pano tatwakwata umusumba we sonde uo tukabila ukwikalamo. Owe, mwe!

<sup>160</sup> Nga Abraham, na Isaki, na Yakobo, balyendele, ukwikala mu ma hema mu calo. Bena kusoso kuti bali abatandashi kabili abeni, aba bufyashi bwa bupyani, impyani kunuma kulya; shibo, impyani. Ifwe tuli aba bufyashi babo. “Kabili bena balelolela Umusumba Uo Kakula na Kalenga wabuko ali ni Lesa.” Ameni. Balefwaya fwaya.

<sup>161</sup> Kabili, ilelo, aba bufyashi babo bacili balelolela Umusumba uleisa, ukusosa, “Nshilefwaya ukuba pamo na lino isonde. Nshilefwaya icakucitapo nangu cimo na lino isonde. Ndelolela, ndelolekesha ku Umusumba uwakulwa mu fifutu fine. Ndelolela Umusumba uyo wa kwata Umweo wa Muyayaya, uko akasuba takakatale ukuwa, uko ukushakatale ukuba ukukota, uko ukushakatale ukuba umupango pa cakwiswilako icibi, atemwa inshinshi kumbali ya lupili. Ndelolela ulyo Musumba, Uo Kakula na Kalenga, ni Lesa.”

<sup>162</sup> Kwaba fye inshila imo iya ku usangilamo. “Kwaliko Ilibwe ilya putwilwe ukufuma ku lupili, ukwabula amaboko, ilyo lya kunkulukile mwi sonde no kulishonaula, kabili lya ishileba nge ngano. . . atemwa imisungu pa cipumino.” Lekenililye Libwe, Kristu Yesu; lilye Libwe ilya cipunwisho kwi sonde, Ilibwe ilya mulandu, Ilibwe ilya nseko, icipunwisho ku lukuta; lelo Ilibwe ilya wamisha kabili Ilibwe ilya Mutengo ku wacetekela, Ilibwe ilya cishinikisho, Libwe ilya kutusha. Owe, mwe!

Ukutusha! Ninjishiba ukuti nali fuma mufwa no kwingila mu Mweo. Umweo wandi uletusha. Owe! “Iseni kuli Ine bonse mwe ba cucutika ne fisendo ifya fina, kabili Nkamupelo kutusha mu mweo wenu.” “I—icishibilo cili no kulandwapo ububi,” atile ka—kasesema kuli Maliya. Cikabe cishibilo, cine, cikaba. Lelo Cikaba icishininkisho. Cikabe citemwiko. Cikaba icikushi. Cikabe cintu cimo ico mwaishiba ukuti na mufuma mu mfw mwaingila mu Mweo.

<sup>163</sup> Munyinane, nkashi yandi; nga munyinenwe, ngo mu bomfwi wenu muli Kristu, lekeni mukonkomeshe, nge fyo mutima wandi onse. Mwikaleka ici cikamucilukile pa mutwe, atemwa ukumicilila, atemwa mwi samba lyenu. Cipokeleleni mu mutima wenu, kabili mukaba umuntu uwansasa pe sonde.

Nshilemulaya ukuti mukapoka ama dollars million. Iyo, mukwai. Munyina Leo, ndetontonkanya kuliko ifingi ifya cilya ifyalaiwa nomba, “ama dollars ama millions,” ifintu ifyo abantu ba pusana basosele. “Nga mwaba Abenakristu, mukapoka ama dollars million umo kabili mukaba umuntu uwacuma.” Nshilemulaya icintu nangu cimo.

Ndemulaya ici, icintu fye cimo ico ni nga mulaya, lipusukilo Lyakwe. Inkumbu Shakwe shintu shalinga ku bwesho ubuli bonse. Abantu pa Pentecost, tabalefwaya ne co bakwete. Nomba landeni pa ma millionaires? Tabalefwaya ico bakwete, Nkashi Angie.

<sup>164</sup> Kuti natemwa uku kumfwa na Gertie muleimba muli nshi nshiku, (ni kwisa abelele?), *Umulungu Uwakuya Ku Mushi*, ubushiku bumo muli nshi nshiku. Abengi bamo balipita ukuciluka umupaka ukutula lilya. Owe, mwe!

Tabalombele ifintu ifikalamba. Tabalombele indalama. Cinshi, Petro atile, “Sivele na golide nshikwete, lelo ici ico nkwete, nala cipela kuli iwe.”

Kabili ndesosa muno bushiku, mwe fibusa. Insansa, icitemwiko, icishininkisho, ico nakwata icakwa Kristu no kututubuka Kwakwe, nge co nkwete, ndepela kuli imwe; ndepela kuli imwe, nga bana bakwa Lesa.

Kabili iseni mwikale pa lupanda nga Lesa na mwita, kabili mwikafumapo. Ilyo mukesa mailo ubushiku, mukese nalimo ukwingila muno no kwikala mpaka ku kapwe; atemwa mukese kabili tuli no kumupepelela no kubika indupi pali imwe. Kabiye . . . Cilya e butantiko bwa Baibele, ukubike ndupi pali bena ku kupokelela Mupashi wa Mushilo. Elyo kabili twalaya, mukaye ku mweni. . . Nga mwaikala kulya kwine, nga mwaikala inshita yonse iya bushiku, mukekala ubushiku ubukakonkapo, mu kekala ubushiku ubukakonkapo, mukekale mu nshiku shonse isha kutusha, mukekala mpaka ukutendeka kwa mwaka, kabili mukekala fye, mukekale mpaka.

<sup>165</sup> Cilya, conse ico tukalandapo palwa mailo mu nshita ya bushiku, ukumulangisha muli Baibele ico cili no kwisa, cikesa. Kabili ilyo Cikesa, lyena takuli ifiwa ifyalinga ifya ba mukucushiwa... Mwalishiba mwalifuma mumfwa mwalingila mu Mweo. Muli cibumbwa cipya muli Kristu Yesu. Inyenjele sha nsansa isha ku mulu shikalila.

<sup>166</sup> Munyina Othal, ndekweba, cilakubika fye pa mulilo. Uyu pano umulumendo umukalamba uwikele pano, munyinane umukalamba wandi, ulya ali cipondo aleenda ne mfuti ku mbali yakwe, ukufwaya umuntu kumbali ya cifutu, umo uwa kusansaula bongo bongo wabo. Kabili cinshi cacitike? Ubushiku bumo alilolekeshe no kucetekela mu Mweo. Kabili alitwalilile. Alekonko kulongana kwandi. Kabili umuntu umubusu, ushakwete ne cakulya icalinga, kabili alelala no kusendama mu mpanga ku mbali ye tenti, ukukwata insala ne cilaka. Kabili ubushiku bumo Mupashi wa Mushilo alishile. Owe, munyinane, calikupilibwile, bushe tacacitile? Caletele Umweo, no kufumyapo imfwa. Ulupato lwalifuminepo, ne citemwiko calishilemo. Owe, mwe! Ubulwani no lupato fyonse fyali wile; ubumi Bupya bwalishilemo.

Lolekesheni kuno inshita shimo bambi, inshita shimo bambi, kabili kunse kulya. Owe, inyenjele sha nsansa isha ku Mulu shilelila! Mwe fibusa, takuli inshila nangu imo iyo ninga cilangishamo.

<sup>167</sup> Umfweni, kuti limbi nashe ci, nga na mucetekela ubunte bwandi, ngo mubomfi wakwa Kristu, kabili ninjesha ukumulanga ukufuma muli Baibele yakwa Lesa cena cishinka. Kabili nge Fyebo Fyandi filemoneka kwati kuti fyabako fye panono ifyeni palwa ici, lolekesheni pali cilye cikope mwi sonde lya science. Lolesheni icisabo, ukuti iyi Intumba ya Mulilo iya tungulwile Abana ba Israel, lolesheni icisabo Ciletwala. Moneni ifyo Cilecita, ifyo Cilanda.

Tene ne ulanda; ni Ena ulanda ukupitila muli imwe, mulemona. Te ine uumona icimonwa; ni Ena ulandila muli imwe. Te ine uundapa abalwele; ni Uyo uwaba muli imwe, eundapa abalwele. Te ine ne ushimikila; ndi camwenso uwabwekela ku numa, kabili no kubutuka ukufuma kwi tontonkanyo line, lelo ni Ena ulandilamo. Nshaishiba Icebo; lelo Ena ali Cishiba. Cilya eco. Cilya eco. Filya efyo caba.

Kabili Uyu ali palya. Kabili ulya Malaika wakwa Lesa ali muno mwine muli cino cikulwa muno bushiku. [Munyina Branham akonkosha pa cintamba—Ka.] Owe, ifyo na Mutemwa!

<sup>168</sup> Nomba ni banga abalefwaya ukupokelela Mupashi wa Mushilo? Tucencete ubumi bwesu. Nibanga aba sha Upokelela, kabili mulefwaya uku upokelela? Imyeni ukuboko kwenu,

soseni, “Munyina Branham, ukufuma mukati ka mutima wandi, ndefwaya ukupokelela Umupashi wa Mushilo.” Lesa amupale, ukuli konse.

<sup>169</sup> Nibanga muli imwe abo aba Upokelela, kabili kuti mwatemwa ukuya nge fyo bacitile mu Milimo ya Batumwa 4, no kusosa, “Mwe Shikulu, Mwe Shikulu, tambikeni ukuboko Kwenu, ku kundapa, no kulangisha ifishibilo ne fipapusho mwi Shina ilya Mwana Wenu uwa mushilo Yesu, kabili mpeleni ukushipa ne citemwiko, ku kulanda, no kwisushiwa ukupya”? Ee, uku kwandi, nako. Lesa, Upeleni kuli ine.

Katukontamike imitwe yesu, mu bufumacumi ubwine bwine, cila muntu ekatilile ica kukabila cakwe mu mutima wakwe.

<sup>170</sup> Shikulu Yesu, tuleisala uku kulongana ukunono muno bushiku, panuma ye senge ukushinguluka Icebo kabili na Mupashi wa Mushilo. Ifyo Ena atupalile no kupongolwela mu mitima yesu amafuta aya Cebo Cakwe! Kuli bakapyunga, kuliko abantu kuno abo ababa mu nshila shonse isha bumi, abo abasondapo no kumona ukuti Shikulu musuma. Natwishiba ifyo Mupashi wa Mushilo aba nomba, ubulayo kuli Lesa. Cena Mweo wa Muyayaya kuli bonse abo abacetekela.

<sup>171</sup> Kabili natwishibo kuti Umupashi wa Mushilo wali Mupashi wakwa Yesu Kristu ukutumwa nakabili, kabili Aba muli ifwe ilelo. Nge fyo Lesa ali pa mulu wesu, muli ilye Intumba ya Mulilo; elyo Aishile enda na ifwe, mu mu... umubili uwaleitwa *Emmanuel*, “Lesa pamo na ifwe”; kabili nomba Aba muli ifwe, ku Mupashi wa Mushilo, Lesa muli ifwe. Owe!

Yesu atile, “Pali bulyo bushiku mukeshiba ukuti Ine ndi muli Tata, kabili imwe mwaba muli Ine, kabili Ine muli imwe. Mukacumfwa bulya bushiku. Pantu, mwaba mwi sonde ilya mfifi, nge fyo twinga sosa, nomba, lelo pali bulya bushiku mukeshiba.”

<sup>172</sup> Tata, tekuti cilengwe pa lwalala no kupwililika, pantu lyena te kuti tukwatepo icintu ica kukwatilapo icitetekelo. Lelo imilimo yonse iyakwa Lesa itungululwa ku citetekelo. Kabili ku citetekelo ku Cebo Cenu, mu cishininkisho ica Mupashi wa Mushilo uo twishibe epo ali nomba, ndelomba ukuti umweo onse uuli ne nsala muno wala isushiwa na Mupashi wa Mushilo. Abo abashi Ukwete, kabili bali ne nsala pali Wena, ibukisheni fye... Kuti twasosa kuli bena, Shikulu, nge fi ifyo Mwasosele, “Mwalipalwa ilyo mukwete insala ne cilaka. Mukesushiwa.” Bulya bulayo. Kabili caba ipalo nangu ukukwata fye insala. Mwaliba aba palwa no kwishibo kuti Lesa nalanda kuli imwe, pantu Yatile, “Takuli umuntu uwingesa kuli Ine kano Tata amulete ntanshi.”

<sup>173</sup> Kabili, Shikulu, abo ababa abashilikale aba kale muno, na bemya amaboko yabo. No kwandi na cikwimya. Mwe Shikulu, tupeni ubukose, tupeni Amaka ku kutambalika ukuboko kwa Mwana Wenu uwa mushilo Yesu, ukuti ifishibilo ne fipapusho finga citwa, pakutila kuti bwabo bupyungishi ubwa shika, icintu ica pulamo ico icishatala acicitikapo ne lelo. Tupeni ukushipa ne citemwiko, ukulanda ku bantu. Cipeleni, Shikulu. Beni na ifwe mu fintu fyonse, twalombela mwi Shina lyakwa Yesu.

<sup>174</sup> Kabili mailo ubushiku, Shikulu, lekeni kukese icipupu icikali ica mwela, ukuwila muli ci cikulwa, icakutila cikaba fye kwati Ubushiku bumbi ubwa Pentecost. Umufula naubikwa. Fyonse nafiteyanishiwa. Ing'ombe na shipaiwa, ishaina na shipaiwa, naba sukusuku na bepaiwa; itebulo nali teyanishiwa, abalalikwe na betwa. Mwe Shikulu, mukatume ukusangalala kwa Pentecost, mailo ubushiku, muli ici cikulwa, kabili mukesushe cila mweo no lubatisho lwa Mupashi wa Mushilo. Cipeleni, Tata. Twa cilombela mwi Shina lyakwa Yesu. Amenii.

... we'll learn a lot of things,  
 We'll have a harp that's made of gold, perhaps  
 a thousand strings;  
 We'll sing and shout and dance about, the  
 lamb will dry our tears;  
 We'll have one home-...grand homecoming  
 week, the first ten thousand years. Amen!

The precious Blood of God's Own Son has  
 cleansed and sanctified  
 A wondrous people for His Name and they  
 are called the Bride.  
 Though here neglected and despised, one day  
 the Lord will bring  
 Those chosen ones within the gate, and that's  
 worth everything.

When we're inside the gates of pearl, we'll  
 learn...





*Umupashi Wa Mushilo Ni Cinshi?*  
(*What Is The Holy Ghost?*, Vol. 4 No. 2R)  
December 16, 1959, pali Citatu icungulo bushiku

*Cinshi Ico Umupashi Wa Mushilo Wapelelwe?*  
(*What Was The Holy Ghost Given For?*, Vol. 4 No. 3R)  
December 17, 1959, pali Cine icungulo bushiku

Ishi Imbila na Munyina William Marrion Branham shaletelwe mu Cingeleshi shaletelwe pa Branham Tabernacle mu Jeffersonville, Indiana, U.S.A. Ukubombwa konse na kucitwa ku kufumya Imbila iyalandwa ukufumya muli magnetiki tepu uwayambulwa ukulembwa pe bula, kabili nayalembwa muno ukwabula ukushamo nelyo cimo no kupelwa *aya bupe fye* na Voice of God Recordings.

Yafumishiwe mu Cibemba mu 1997.

VOICE OF GOD RECORDINGS  
P.O. Box 950, Jeffersonville, Indiana 47131 U.S.A.

## Icishibisho ukufuma ku mwine kalemba

Insambu shonse tashisuminishiwe. Ili buku kuti lya lembwa pali pulinta yapa ng'anda ku kubomfya kwa muntu pa lwakwe nangu ukupela, ukwabula amalipilo, nge cipe caku sabankanya Imbila nsuma iya kwa Yesu Kristu. Ili buku tekuti lishitishiwe, ukulembululwamo ayengi, ukubikwa pa mwela, ukusungila muli ba mashini, ukwalula mu ndimi shimbi, nangu ukuli bomfya ku kulomba indalama ukwabula insambu shalebwa na ba Voice Of God Recordings®.

Nga mulefwaya ukwishibilapo nafimbi nangu ukufwaya na fimbi ifyabapo, twalomba tumeni kuli ba:

VOICE OF GOD RECORDINGS  
P.O. BOX 950, JEFFERSONVILLE, INDIANA 47131 U.S.A.  
[www.branham.org](http://www.branham.org)